
ଶୁଣ ଗୁହାରି ହେ ବିଶ୍ବବିହାରୀ 


( ଭଜନ ସଂକଳନ ) 

୨ ରଚନା ¬ ବାଉରିବନ୍ଧୁ ଲେଙ୍କା 

ପ୍ରକାଶକ ¬ ଆସ୍ଥା ମିଡ଼ିଆ, ଭୁବନେଶ୍ବର 

୨ ପ୍ରଥମ ପ୍ରକାଶ - ୨୦୧୮ 

7 ଅକ୍ଷର ସଜ୍ଜା ¬ ଶିବା ଡି.ଟି.ପି. ସେଣ୍ଟର, ଚଣ୍ଡୀ ଛକ, କଟକ 
ମୁଦ୍ରଣ - ଆନନ୍ଦ ପ୍ରିଣ୍ଟର୍ସ, ଚଣ୍ଡୀ ଛକ, କଟକ 

୨ ସଦ୍ତ୍ାଧକାର - ଲେଖକ 


୪ ପ୍ରପ୍ରିସ୍ଥାନ ¬ ବି୪ ୦୩, ପଲ ରେସିଡେନସି, 
ଦୁର୍ଗାମାଧବ ନଗର, ଭୁବନେଶ୍ବର 
୮9୪୯୧୨୮୮୨୫ 


Flat No. - B403 

The Pear! Residency 
Durgamadhab Nagar, 
Bhubaneswar 


Mobile : 8249128825 


୮ ମୂଲ୍ଯ ¬ ଟ.୮୦/- ମାତ୍ର Price - Rs.80/- only 

ଉତ୍ସର୍ଗ 


ଜଗତର ନାଥ ଜଗନ୍ନାଥଙ୍କର 
ଚରଣାରବିନ୍ଦରେ ଏହି ଉକ୍ତି ରଚନାଟିକୁ 
ଉତ୍ସର୍ଗ କରୁଛି । 

¬ ବାଉରିବନ୍ଧୁ 

କୃତଜ୍ଞତା 


ପୁସ୍ତକଟିକୁ ସମ୍ପୂର୍ଣ୍ଣ କରିବାରେ ମାନସିକ 
ସ୍ତରରେ ମୋତେ ଅକୁଣ୍ଠ ସହଯୋଗ କରିଥୁବା ଓ 
ପ୍ରେରଣା ପ୍ରଦାନ କରିଥବା ମୋର ସହଧର୍ମିଣୀ, 
କନ୍ୟା, ପୁତ୍ର, ପୁତ୍ରବଧୂ ଓ ଜାମାତାମାନଙ୍କୁ ମୋର 
ଆନ୍ତରିକ କୃତଜ୍ଞତା ଜଣାଉଛି । 

ବାଉରିବନ୍ଧ 

ମୁଖବନ୍ଧ 


ଆସ୍ତିକ ହେଉ ବା ନାସ୍ତିକ - ଯେତେବେଳେ ସମସ୍ୟା ଆୟତ୍ତ ବାହାରେ ହୁଏ । 
ସେତେବେଳେ ମଣିଷ ଅଗତ୍ୟା ପ୍ରଭୁଙ୍କର ଶରଣାପନ୍ନ ହୋଇଥାଏ, ଏ କଥା ମୁଁ 
ଜୀବନରେ ଅନେକବାର ଦେଖିଛି । କିନ୍ତୁ ଯିଏ ସବୁବେଳେ ଇଶ୍ଵରଙ୍କ ପଦ୍ଧମପାଦକୁ 
ଆଶ୍ରୟ କରିଥାଏ ସେସବୁ ବାଧାବିଗ୍ନକୁ ସହଜରେ ଏଡ଼ାଇ ଦେଇପାରେ । ସେଇଥ୍‌ପାଇଁ 
ତ କୁହାଯାଏ, ସୁଖର ସମୟରେ ଯିଏ ତାଙ୍କୁ” ସ୍ମରଣ କରିଥାଏ ସିଏ ଜୀବନରେ ଦୁଃଖ 
ପାଏ ନାହିଁ କେବେ । 

ଭଶ୍ଵରଙ୍କ ଅସ୍ତିତ୍ଵ ପ୍ରତି ସମର୍ପଣର ମନୋଭାବ ପ୍ରକାଶ କରି ବନ୍ଧୁ ଲେଙ୍କାବାବୁ 
ଭଲ୍ତିଭାବ ସମ୍ବଳିତ କେତୋଟି ଅତ୍ୟନ୍ତ ମନଛୁଆଁ ଭଜନ ଲେଖିଛନ୍ତି, ଏହି ସଂକଳନରେ । 
କେତେକ ସ୍ଥଳରେ ସେ ପ୍ରଭୁଙ୍କର ମହିମା ବର୍ଣ୍ଣନା କରିଛନ୍ତି, ଯାହା ପାଠକକୁ ଏକ ଭିନ୍ନ 
ଦୁନିଆକୁ ନେଇଯିବାରେ ସମର୍ଥ । ଆଉ କେତେକ ସ୍ଥାନରେ ସେ ଜଣେ ସାଧାରଣ 
ସଂସାରୀ ଭାବରେ ନିଜର ହୃଦୟର ଆକୁଳତା ପ୍ରକାଶ କରିଛନ୍ତି, ଗୁହାରି ଜଣାଇବାକୁ । 

ମୋଟ ଉପରେ କହିବାକୁ ଗଲେ, ଭକ୍ତି ସାହିତ୍ୟରେ ଏହା ଏକ ସୁନ୍ଦର ପ୍ରସ୍ତୁତି 
ବୋଲି କହିଲେ ଅତ୍ୟୁକ୍ତି ହେବ ନାହିଁ । ମୋର ଆଶା ଓ ବିଶ୍ଵାସ ସୁଧୀ ପାଠକବୃନ୍ଦଙ୍କୁ 
ଏହା ଆନନ୍ଦ ଦେବା ସହ ମନର ଶାନ୍ତି ଦେବାରେ ସହାୟକ ହେବ । 

ଶୁଭମସ୍ତୁ ! 

ଉଦୟନ ସୂପକାର ¢ କୁନ୍ଦନ 


Digitized by PPRACHIN, SOA 


6 ଶୁଣ ଗୁହାରି ହେ ବିଶ୍ଵବିହାରୀ 


ନିଜ କଥା 


“ତୋ ବିନୁ ଅନ୍ୟ ଗତି ନାହି”, ଏହି ସଂସ୍କାର ମୋତେ ମୋର ପୂଜନୀୟା 
ମାତାଙ୍କଠାରୁ ପ୍ରାପ୍ତ ହୋଇଥଲା ଶୈଶବରେ । ଇଶ୍ଵରଙ୍କ ଅସୀମ ଅନୁକମ୍ପାରୁ ଜୀବନ 
ପଥରେ ଯେଉଁମାନେ ବନ୍ଧୁ ଭାବରେ ମୋର ସହଯାତ୍ରୀ ହେଲେ, ସେମାନେ ମୋର 
ଏହି ସଂସ୍କାରକୁ ଆହୁରି ଅଧ୍୍‌କ ବଳଶାଳୀ କଲେ । 

ମୋର ପରିବାରର ସଦସ୍ଯବର୍ଗ ଓ ବନ୍ଧୁ ଉଦୟନ ସୂପକାରଙ୍କ ପ୍ରେରଣାରେ 
ମୋର ପ୍ରଥମ କବିତା ସଂକଳନ ପ୍ରକାଶିତ ହେଲା- “ଖୋଲି କହି ଦେଲି କଥା 
ମନର!” ନାମରେ । ଏହା ପାଠକମାନଙ୍କର ଆଦର ଲାଭ କରିବା ସହ ଅନେକ 
ସାହିତ୍ୟ ଅନୁଷ୍ଠାନରେ ମୋତେ ପରିଚୟ ଓ ପ୍ରତିଷ୍ଠା ପ୍ରଦାନ କଲା ! ଏହା ନିଶ୍ଚିତ 
ଭାବରେ ମହାପ୍ରଭୁଙ୍କର କରୁଣା ଓ ବରଦାନ । ଏଥୁରେ କୌଣସି ଶଙ୍କା ନାହିଁ । 


ଏହି କଥାକୁ ମନରେ ରଖି, ମୋର ପରବର୍ଭୀ ସଂକଳନ ମହାପ୍ରଭୁଙ୍କ ଉଦ୍ଦେଶ୍ୟରେ 
ରଚିତ “ଶୁଣ ଗୁହାରି ହେ ବିଶ୍ଵ ବିହାରୀ” ' । ନିଜର ସୀମିତ ଜ୍ଞାନ ଓ ଅନୁଭବକୁ 
ଆପଣମାନଙ୍କ ସମ୍ମୁଖରେ ଉପସ୍ଥାପିତ କରିବାର ଏକ ସାମାନ୍ୟ ଉଦ୍ୟମ ମାତ୍ର । 
ଆପଣମାନଙ୍କର ସ୍ବେହ, ସଦିଚ୍ଛା ଓ ଆଦରର ଅପେକ୍ଷାରେ । 
ବିନୀତ 
ବାଉରିବନ୍ଧୁ ଲେଙ୍କା 

ସୂଚୀପତ୍ର 


ବିଷୟ 
ଜଗନ୍ନାଥ ବନ୍ଦନା 
ବନ୍ଦନ 
କି ସୁନ୍ଦର ତୁମ 
ବିଶ୍ଵବିହାରୀ 
ଜାଣେନା ମୁଁ 
ଗାଳି କରିକି ନା ଅଳି କରିକି 
ତୃୁମ କରୁଣାରୁ 
ଯେଉଁଠି ବି ଥଲେ 
କହୁ କହୁ କହି ସାରିଲିଣି 
ନ ଦେଲେ ଦି ପଦ ତତେରେ ଗାଳି 
ଆସିଥୁଲି ଖାଲି ଖାଲି 
ଜୀବନ ନଉକା 
ଆସିବୁ ଦିନେ ମୋ ଘର 
ଥଲ ଅଛ ସଦା ରହିଥୁବ 
ମାଗୁଣି 
ପ୍ରତି ରଜନୀରେ 
କଳାମୁଖ 
ଚକା ବଇଠି 
ନିଇତି ଭୁଞ୍ଜଛୁ ଷାଠିଏ ପଉଟି 
ଭାବ ବଣିକ 
ଶେଷ ଇଚ୍ଛା 
ଅଙ୍ଚିନା 
ଜଗତିକରଣ 
ଅପଲକ ଚକାଡୋଳା 
ବୁଝିକି ପାରନା 
କେମିତି କଟେ ତୋ ଦିନ 
ବାଛି ବାଛି ଜଗା ଜଗା ନେଇଛି 
ନବବର୍ଷର ପ୍ରଥମ ଦିନ 
ସ୍କାନ ପୂର୍ଣ୍ଣିମା 
ସୁନା କୂଅ ପାଣି 

ଅଣସର 
ନବ ଯଉବନ 

ରଥଯାତ୍ରା 

ଜଗା ଆସୁଛି 

ଆସ ଜଗନ୍ନାଥ 

ଦେଖନ୍ତି କି ତବ ରଥ 
ଅଭିଯୋଗ 

ବିଜେ ହୁଅ ଜଗନ୍ନାଥ 
ଫେରିବାକୁ କାହିଁ ତରତର 
ସୁନା ବେଶ 

ଅଧର ପଣା 

ଏକାନ୍ତ 

କ୍ଲାନ୍ତ ପଥୁକ 

ଜଗନ୍ନାଥ ଅଷ୍ଟକମ୍‌ 
ମହାଦେବ ବନ୍ଦନା 

ବିଶ୍ନନାଥ ଅଷ୍ଟକମ୍‌ 
ଶ୍ରୀପଶୁପତି ଧ୍ଯାନମ୍‌ 

ଶ୍ରାବଣୀ ଜଳାଭିଷେକ ( ୧) 
ଶ୍ରାବଣୀ ଜଳାଭିଷେକ ( ୨ ) 
ଶ୍ରୀକୃଷ୍ଣ ଜନ୍ମ 

କ୍ରଷ୍ଣଙ୍କୁ ମୋ ନମସ୍କାର 
ମଧୁରାଷ୍ଟ୍ରକମ୍‌ 

ପ୍ରାଣ୍ରିୟା 

ରଣୀ ନୁହେଁ ସେ 

ହେ ଶ୍ରୀକୃଷ୍ଣ ¬ ସର୍ବ ଶକ୍ତିମାନ 
ଆନନ୍ଦ କନ୍ଦ 


ଗଣେଶ ବନ୍ଦନା ¬ ୧ 
ଗଣେଶ ବନ୍ଦନା - ୨ 
ହନୁମାନ ସ୍ତୋତ୍ର 
ମାଆ ତୁ ମୃଣ୍ମୟୀ 


ନମସ୍ତେ ମା କାତ୍ୟାୟନୀ 


. ନମାମି ଦୁର୍ଗେ 


ଦ୍ରର୍ଟେ ଦୁର୍ଗତିନାଶିନୀ 
ସୂର୍ଯ୍ୟାଷ୍ଟକମ୍‌ 

ଜଗନାଥ ବନ୍ଦନା 


ନୀଳାଦ୍ରୌ ଶଙ୍ଖ ମଧ୍ୟେ ଶତଦଳ କମଳେ 
ରନ ସିଂହାସନସ୍ଥମ୍‌ 
ସର୍ବାଳଙ୍କାରଯୁକ୍ତ ନବଘନ ରୁଚିରମ୍‌ 
ସଂଯୁକ୍ତ ଚାଗ୍ରଜେନ 
ଭଦ୍ରାୟା ବାମ ଭାଗେନ ରଥ ଚରଣ ଯୁଥମ୍‌ 
ବ୍ରହ୍ମ ରୁଦ୍ରେନ୍ଦ୍ର ବନ୍ଦ୍ୟମ୍‌ 
ଦେବାନାମ୍‌ ସାରମୀଶମ୍‌ ସ୍ଵଜନ ପରିବୃତ୍ତମ୍‌ 
ବ୍ରହ୍ମ ଦାରୁମ୍‌ ସ୍ମରାମି ॥ 
©1209) 
( ଓଡ଼ିଆ ଭାବାତ୍ମକ ଅନୁବାଦ) 


ନୀଳାଦ୍ରି ଶଙ୍ଗରେ ଶତଦଳପଦ୍ନେ 
ରନ ସିଂହାସନ ପରେ 
ସୁନ୍ଦର ନବ ନୀରଦ ଅପଘନ 
ଭୂଷିତ ସର୍ବାଳଙ୍କାରେ ॥ 
ବିଜେ ସାଗ୍ରଜ ବାମେ ଭଦ୍ରା ସହିତ 
ବନ୍ଦନ୍ତି ବ୍ରହ୍ମା ରୁଦ୍ର ଇନ୍ଦ୍ର 
ଦେବତାଙ୍କ ସାର ଦାରୁବ୍ରହ୍ମଙ୍କୁ ମୁଁ 
କରୁଅଛି ନମସ୍କାର ॥ 


Re 

= g 


ବନ୍ଦନ 


ନନ୍ଦନବନର ଚନ୍ଦନରେ ତୁମ 
ବନ୍ଦନ କରନ୍ତି ମୁହିଁ 

କୁନ୍ଦଫଧଲ ମନ୍ଦ ସୁଗନ୍ଧରେ ତୁମ 
ମନ ମୁଁ ନିଅନ୍ତି ମୋହି ॥ ୦ ॥ 


ତୁଳସୀ ମାଳରେ ତୁଳସୀ ଚୂଳରେ 

ଶ୍ରୀଅଙ୍ଗ ଭୂଷିତ କରି 
ଖଣ୍ଡୁଆ ପାଟ ମୁଁ ପିନ୍ଧାଇ ଦିଅନ୍ତି 
ବାନ୍ଧି ରେଶମର ଡୋରି 
ସଜାଳ ଖେଚୁଡି ଖୁଆଇ ଦିଅନ୍ତି 
ତୃମକୁ ପେଟ ପୁରାଇ 
ନନ୍ଦନବନର ଚନ୍ଦନରେ ତୁମ 
ବନ୍ଦନ କରନ୍ତି ମୁହିଁ ॥ ୧ ॥ 

ଲଲାଟ ପଟଳେ ଲଗାଇ ଦିଅନ୍ତି 

ଇନ୍ଦୀବର କାନ୍ତି ମଣି 

କର୍ଣ୍ଣରେ କୁଣ୍ଡଳ ନାଜେ ନାକୁଆସି 

ପିନ୍ଧାଇ ଦିଅନ୍ତି ଆଣି 

ରତନ ପଲଙ୍କେ ଶୁଆଇ ଦିଅନ୍ତି 

ଶ୍ରୀଗୀତଗୋବିନ୍ଦ ଗାଇ 

ନନ୍ଦନବନର ଚନ୍ଦନରେ ତୁମ 

ବନ୍ଦନ କରନ୍ତି ମୁହିଁ ॥ ୨ ॥ 


Digitized by PPRACHIN, SOA 


ଶୁଣ ଗୁହାରି ହେ ବିଶ୍ଵବିହାରୀ 11 


ସିନ୍ଧରାଜଜେମା ହୃଦମନ ଲୋଭା 
ତୃମ ସେ ବାଙ୍କ ଚାହାଣି 

ରଙ୍ଗା ଅଧରରେ ମନ୍ଦହାସ ତୁମ 
କୋଟି ମନ ନିଏ କିଣି 

ସେ ବାଙ୍କ ଚାହାଣି ସେ ମନ୍ଦହାସରେ 
ଯାଆନ୍ତି କି ଲୀନ ହୋଇ 
ନନ୍ଦନବନର ଚନ୍ଦନରେ ତୁମ 

ବନ୍ଦନ କରନ୍ତି ମୁହିଁ ॥ ୩ | 


ତୁମେ ଜଗନୁ୍ଭା ଜଗତ ନିୟନ୍ତା 
ଜଗତ ମଉଡମଣି 

ଝରୁଥାଉ ତୁମ ଆଶିଷର ଧାରା 
ହସୁଥାଉ ଏ ଧରଣୀ 

ଦିନ ମୋର ସରିଯାଆନ୍ତା କି ପ୍ରଭୁ 
ତୁମ ନାମ ଗାଇ ଗାଇ 
ନନ୍ଦନବନର ଚନ୍ଦନରେ ତୁମ 
ବନ୍ଦନ କରନ୍ତି ମୁହିଁ ॥ ୪ ॥ 


CSW 

- ୩ - 
କି ସୁନ୍ଦର ତୁମ 


କି ସୁନ୍ଦର ତୁମ ରନ ସିଂହାସନ 
କି ସୁନ୍ଦର କଳାବଦନ 

କି ସୁନ୍ଦର ଶିରେ ମୟୂର ଚନ୍ଦ୍ରିକା 
କି ସୁନ୍ଦର ଚକାନୟନ ॥ ୦ ॥ 


କି ସୁନ୍ଦର ଶୁଭ୍ର ସୁମନର ହାର 
ଅପୂର୍ବ ଅନନ୍ୟ ସେ କାନ୍ତି 

କି ସୁନ୍ଦର ଦିଶେ ନାକେ ନାକୁଆସି 
ଲଲାଟେ ନୀଳମଣି ମୋତି । 

କି ସୁନ୍ଦର ରଙ୍ଗା ଅଧରରେ ହସ 
ମୋହି ନିଏ ତିନି ଭୁବନ 

କି ସୁନ୍ଦର ଡୂମ ରନ ସିଂହାସନ 

କି ସୁନ୍ଦର କଳାବଦନ ॥ ୧ ॥ 


କି ସୁନ୍ଦର ତୁମ ବାଇଶିପାହାଚ 

କି ସୁନ୍ଦର ସିଂହଦୁଆର 

କି ସୁନ୍ଦର ତୁମ ବଡ଼ଦାଣ୍ଡ ଶୋଭା 
ସୁନ୍ଦର ଆନନ୍ଦ ବଜାର 

କି ସୁନ୍ଦର ଉଡ଼େ ନୀଳଚକ୍ରେ ନେତ 
ନାମ ତା ପତିତପାବନ 

କି ସୁନ୍ଦର ତୁମ ରନସିଂହାସନ 

କି ସୁନ୍ଦର କଳାବଵଦନ ॥ ୨ ॥ 

କି ସୁନ୍ଦର ତୃମ ସୁନାବେଶ ଆଉ 
କି ସୁନ୍ଦର ବଡ଼ସିଂହାର 

କି ସୁନ୍ଦର ତୃମ ପହଣ୍ଡି ବିଜୟ 
କି ସୁନ୍ଦର ଗଜ ଉଦ୍ଧାର 

କି ସୁନ୍ଦର ତୁମ ଚନ୍ଦନର ଚାପ 
ଜି ସୁନ୍ଦର ଗହ୍ମା ଝୁଲଣ 

କି ସୁନ୍ଦର ତୁମ ରନ୍ଧ ସିଂହାସନ 
କି ସୁନ୍ଦର କଳାବଦନ ॥ ୩ ॥ 


ସୁନ୍ଦର ତୁମ ଏ ଧରଣୀରେ ଯେତେ 
ପଶୁପକ୍ଷୀ ନର କିନ୍ନର 

ସବୁ ସୁନ୍ଦରର ତୁମେ ଅଧୀଶ୍ବର 

ହେ ମୋର ଜଗତ ଇଶ୍ବର 

ସୁନ୍ଦର ସେ ଛନ୍ଦା ଚରଣେ ଶରଣ 
ମାଗେ ଆହେ ଚକାନୟନ 

ଜି ସୁନ୍ଦର ତୁମ ରନ୍ଧ ସିଂହାସନ 

ଜି ସୁନ୍ଦର କଳାବଦନ ॥ ୪ ॥ 


C3 

- ୪ - 
ବିଶ୍ଵବିହାରୀ 


ବିଶ୍ଵବିହାରୀ ହେ ବିଶ୍ଵବିହାରୀ 

ନିସ୍ଵ କରିଛ କି ଦେଇ ତୋଷିବି 
ଯାହା ମୁଁ ଦେଖଇ ସବୁ ତୁମରି 
ବିଶ୍ଵବିହାରୀ ହେ ବିଶ୍ଵବିହାରୀ ॥ ୦ ॥ 


ନୟନର ନୀର ଶ୍ରଦ୍ଧାର ସୁମନ 
ଏତିକି ମୋହର ନିଜ ଗଣ୍ଠିଧନ 

ଯଦି ଆସ ଏଇ ଜୀବନରେ ମୋର 
ଭେଟିବି ଚରଣେ ରଖି ତୁମରି 
ବିଶ୍ଵବିହାରୀ ହେ ବିଶ୍ବବିହାରୀ ॥ ୧ ॥ 


ଭକତି ଅର୍ଘ୍ୟରେ କରିବି ବନ୍ଦନ 
ଶ୍ରୀଅଙ୍ଗେ ଲେପିବି ପ୍ରୀତିର ଚନ୍ଦନ 
ହୃଦ ସିଂହାସନେ ବସାଇବି ନେଇ 
ଗାଇ ଜୟ ଜଗଦୀଶ ଶ୍ରୀହରି 
ବିଶ୍ନବିହାରୀ ହେ ବିଶ୍ନବିହାରୀ ॥ ୨ ॥ 


C3୪ 

—- ୫ 
ଜାଣେନା ମୁଁ 


ଚାଲି ଚାଲି ପାଦ ଦୁଇ 

ଗଲାଣି ଯେ ମୋର ଥକି । 
ଜାଣେନା ମୁଁ ଚାଲିବାକୁ 

ଆଉ କେତେ ବାଟ ବାକି ॥ ୦ ॥ 


ଏତେ ବଡ଼ ଦୁନିଆରେ 
ଲାଗେ ଆଜି ଏକା ଏକା । 
ସଞ୍ଜ ଆସେ ମାଡ଼ି ମାଡ଼ି 
ମନେ ଭରିଯାଏ ଦକା । 
ପାଏନି କାହାରି ସାହା 
ଆହେ ମୋର ଚଉଉବାହା 
ପାରୁଛ ତ ଯଦି ନିଅ 
ମି ଭତ ¬ନିହ୍ଁକ ପାଶେ ମୋତେ ଡାକି ॥ ୧॥ 
ଚାଲି ଚାଲି ପାଦ ଦୁଇ..... 


କାନ୍ଦି କାନ୍ଦି ନୟନରୁ 

ନୀର ମୋ ଯାଇଛି ଶୁଖି । 
ଚାହିଁ ଚାହିଁ ତୁମ ପଥ 
ଅପଲକ ମୋର ଅଖି ॥ 

ମିଛ ଏ ସଂସାରେ ତୁମ 
ଯେତେ ସ୍ନେହ ଯେତେ ପ୍ରେମ 
ପରଖୁ ସାରିଛି ସବୁ 

ନାହିଁ ଆଉ କିଛି ବାକି ॥ ୨ ॥ 
ଚାଲି ଚାଲି ପାଦ ଦୁଇ..... 


CIB 

—_ ୬D 


ଗାଳି କରିକି ନା ଅଳି କରିକି 


କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥ ୦ ॥ 


ଗାଳିକୁ ତ ତୋର ନାହିଁରେ ଡର 

ଅଳି ମୋ ଶୁଣୁନୁ ନିଦା ପଥର 

ଆଉ କେଉଁ ବାଟ ଏବେ ଆପଣେଇବି ମୁଁ 
କହିବୁକି ଥରେ ମୁହଁ ଖୋଲିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥ ୧ ॥ 


ବନ୍ଧମହାନ୍ତିର ଫେଡିଲୁ ଦୁଃଖ 

ଗଜ ଉଦ୍ଧାରିଲୁ ଶୁଣି ତା ଡାକ 

ତୋତେ ଦାସିଆ ନଡ଼ିଆ ଲାଗିଲା ବଢିଆ 
ନେଇଥୁଲୁ ପରା ହାତ ପାତିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥ ୨ ॥ 

ଫେଡିଥ୍‌ଲୁ ମୃଗୁଣୀର ଆରତ୍ତ 

ଦ୍ୌପଦୀ ଡାକିଲା ଟେକିଣ ହସ୍ତ 

ତୃ ତ ରଖୁଲି ରଖୁଲି ବୋଲି କହିଥୁଲୁ 
ସତ୍ୟଭାମା ସଙ୍ଗେ ପଶା ଖେଳିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥ ୩ ॥ 


କୁବୁଜାକୁ ରୂପ ଲାବଣ୍ୟ ଦେଲୁ 
ସୁଦାମାକୁ କୋଟି ନିଧ୍‌ ଭେଟିଲୁ 

ଭକ୍ତ ସାଲବେଗ ଡାକେ ଦାଣ୍ଡ ମଝିଟାରେ 
ରଥ ରୋକିଦେଲୁ କରି ଭେଳିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥। ୪ ॥ 


ମାଗୁନାହିଁ ବଇକୁଣ୍ଠ ବୈଭବ 

ଲୋଡ଼ା ନାହିଁ ମୋର ଧନ ଦରବ 

ତୋତେ ଏତିକି ମୋ ଅଳି ଜୀବ ଗଲାବେଳେ 
ନେବୁକି ତୋ ନିଜ ପାଶେ ତୋଳିକି 

କହ କିପରି ମାଗିବି କାଳିଆରେ ତୋତେ 
ଗାଳି କରିକି ନା ଅଳି କରିକି ॥ ୫ ॥ 

ତୁମ କରୁଣାରୁ 


ତୃମ କରୁଣାରୁ ପ୍ରତି ପ୍ରଭାତରେ 
ମୋ ବେନି ନୟନ ଖୋଲେ | 
ସେ ନୟନ ଶୋଇଯିବ ଚିରଦିନ 
କରୁଣାର ଉଣା ହେଲେ ॥ ୦ ॥ 


ତୁମ ଇଙ୍ଗିତରେ ସକାଳ ସୂରୁଜ 

ଢାଳେ ସୁନେଲି କିରଣ । 

ଗାଆନ୍ତି ବିହଙ୍ଗ ଫୁଟେ ନାନା ଫୁଲ 
ବହେ ମନ୍ଦ ସମୀରଣ । 

ତୁମ ସଂରଚନା ତୁମ ସଂଯୋଜନା 
ପାଇବି କେଉଠି ଗଲେ । 

ତୁମ କରୁଣାରୁ ପ୍ରତି ପ୍ରଭାତରେ 

ମୋ ବେନି ନୟନ ଖୋଲେ..... | ୧ ॥ 


ଜଡ଼ ବା ଚେତନ ସବୁଥ୍‌ରେ ଗୁଣ 

ଦେଇଅଛ ତୁମେ ଖଞ୍ଜି । 

କେ ପରାଙ୍ଗପ୍ରିୟ କେ ବା ସ୍ଵୟଂକ୍ରିୟ 

ଗୁଣୀ ଜାଣିଥାଏ ଖୋଜି । 

ତୁମ ଯାଦୁକରୀ ପାରେନା କେ ଜାଣି 

ଥିଏ ଯେତେ ଚେଷ୍ଟା କଲେ । 

ତୁମ କରୁଣାରୁ ପ୍ରତି ପ୍ରଭାତରେ 

ମୋ ବେନି ନୟନ ଖୋଲେ..... ॥| ୨ ॥ 

po ୮ po 
Te po 
ଯେଉଠ ବ ଥଲେ 
ଯେଉଠି ବି ଥଲେ ଭାବେ ମୁଁ ରହିଛି 
ପୁଣ୍ୟ ଧାମ ନୀଳାଚଳେ 


ଯେଉଁଠି ଶୋଇଲେ ଭାବେ ମୁଁ ଶୋଇଛି 
ତୁମ ପାଦ ପଦ୍ମ ତଳେ ॥ ୦ ॥ 


ଯେଉଁ ଧାମ ଯୀଇ ଯେ ଦିଅଁ ଦେଖୁଲେ 
ଦିଶେ ମୋତେ ଚକାଡୋଳା 

ଯେଉ ଫୁଲେ ମାଳ ଗୁନ୍ରିଲେ ବି ମୋତେ 
ଲାଗେ ତୁଳସୀର ମାଳା । 

ଯାହା ବି ଭୁଞ୍ଜିଲେ ଅବଢ଼ା ଅବଢ଼ା 
ବାସେ ମୁଁ ତୁଣ୍ଡରେ ଦେଲେ 

ଯେଉଠି ବି ଥଲେ ଭାବେ ମୁଁ ରହିଛି 

ପୁଣ୍ୟ ଧାମ ନୀଳାଚଳେ ॥| ୧ ॥| 


ଯେଉ ପ୍ରେମଗୀତି ଶୁଣିଲେ ବି ଭାବେ 
ଶୁଣୁଛି ଗୀତଗୋବିନ୍ଦ 
ଯେଉଁ ନୃତ୍ୟ ଆଖ୍‌ ଆଗେ ନାଚିଗଲେ 
ଦେଖେ ସେ ତ୍ରିଭଙ୍ଗୀ ଛନ୍ଦ | 


ହେ କଳା ଠାକୁର କରିବନି ପର 
ମାଗୁଣି ତୋ ପାଦ ତଳେ 
ଯେଉଠି ବି ଥୁଲେ ଭାବେ ମୁଁ ରହିଛି 


ପୁଣ୍ୟ ଧାମ ନୀଳାଚଳେ ॥ ୨ ॥ 

os ୯ i 
କହୁ କହୁ କହି ସାରିଲିଣି 


ଭାବିଥଲି କିଛି କହିବିନି ବୋଲି 
କହୁ କହୁ କହି ସାରିଲିଣି 

ଆଉ କିଛି ବାକି ନାହିରେ କାଳିଆ 
ସବୁ ତୁ ତ ଶୁଣି ସାରିଲୁଣି ॥ ୦ ॥ 


ଆଣିଥୁଲୁ ମୋତେ ଯେଉଁଥ୍‌ ପାଇଁକି 
କେତେ କଲି କେତେ ଅଛି ବାକି 
ବାକି ରଖି ଯଦି ଫେରାଇ ନେବୃରେ 
ଭାବିବି ତୁ ମତେ ଦେଲୁ ଠକି 

ଶେଷ ଇଚ୍ଛା ତୋତେ କହି ମୁଁ ସାରିଛି 
ସେ କଥା କି ଭୂଲି ତୁ ଗଲୁଣି 
ଭାବିଥ୍ଲି କିଛି କହିବିନି ବୋଲି 

କହୁ କହୁ କହି ସାରିଲିଣି ॥ ୧ ॥ 


ଏ ଭବ ସଂସାର ବଡ଼ ଯାଦୁଗର 

ମାୟା ଜାଲେ ଦେଇଥାଏ ଛନ୍ଦି 

ମୋର ମୋର ହୋଇ ସାରା ଜୀବନଟା 
ଏହିଠାରେ ହେଉଥାଏ ଧନ୍ଦି 

ଏ ସଂସାର କେତେ ଖଟା କ୍ଟେତେ ମିଠା 
ସେସବୁ ମୁଁ ଚାଖି ସାରିଲିଣି 

ଭାବିଥୁଲି କିଛି କହିବିନି ବୋଲି 

କହୁ କହୁ କହି ସାରିଲିଣି ॥ ୨ ॥| 

ଲୋଡ଼ା ନାହିଁ ମୋର ଏ ଘର ସଂସାର 
ଲୋଡ଼ା ନାହିଁ ସ୍ବେହ ପ୍ରେମ ପ୍ରୀତି 
ଲୋଡ଼ା ନାହିଁ ମୋର ଧନ ଦଉଲତ 
ଲୋଡ଼ା ନାହିଁ ହୀରା ନୀଳା ମୋତି 
ଫେରିଲା ବେଳକୁ ପାଶେ ଡାକି ନେବୁ 
ଏଇ ମୋର ଅଳି ଭୁଲିବୁନି 

ଭାବିଥ୍ଲି କିଛି କହିବିନି ବୋଲି 


~~ ~~ 


କହୁ କହୁ କହି ସାରିଲିଣି ॥ ୩ || 

—- ୧୦ — 
ନ ଦେଲେ ଦି ପଦ ତତେରେ ଗାଳି 


ସଞ୍ଜ ସକାଳରେ ମନ ପୂରା କରି 

ନ ଦେଲେ ଦିପଦ ତତେରେ ଗାଳି 
ସାରାଦିନ ମୋର ଭଲରେ କଟେନା 

ମନେ ମନେ ହେଉଥାଏ ମୁଁ ଭାଳି... ॥ ୦ ॥ 


ଗାଳିରେ ମୋ ତତେ ମିଳେ କି ରସ 
ଶୁଣୁଛୁ ତୁ ଦିନ ମାସ ବରଷ 
ପଦେ ବି ଉତ୍ତର ଦେଉନାହୁଁ କେବେ 
କିପରି ତୋ ସଙ୍ଗେ କରିବି କଳି 
ସଞ୍ଜ ସକାଳରେ ମନପୂରା କରି... ॥ ୧ ॥ 
ତୃ ନଟଖଟିଆ ବଡ଼ ଚତୁର 
ଗାଳି ଶୁଣିବାରେ ଆନନ୍ଦ ତୋର 
ଧୈର୍ଯ୍ୟବନ୍ଧ ମୋର ମାପୁଅଛୁ ବସି 
ପରୀକ୍ଷା ନେଉଛୁ ଭଳି କି ଭଳି 
ସଞ୍ଜ ସକାଳରେ ମନପୁରା କରି... ॥| ୨ ॥ 


ଅଳି କରି ଯେବେ ହେଲି ନିରାଶ 

ଗାଳି ମୁଁ କରୁଛି ହୋଇଣ ରୋଷ 
ଭାବଗ୍ରାହୀ ହୋଇ ବୁଝିକି ପାରୁନୁ 

ଆଉ ବା କିପରି କହିବି ଖୋଲି 

ସଞ୍ଜ ସକାଳରେ ମନପୂରା କରି... ॥ ୩ ॥ 

୧୧ we 
ଆସିଥିଲି ଖାଲି ଖାଲି 


ଆସିଥ୍ଲି ଖାଲି ଖାଲି 

ଯିବି ମୁହିଁ ଖାଲିରେ 

ଖାଲିରୁ ଖାଲି ପର୍ଯ୍ୟନ୍ତ 

ମାୟାରେ ପଡ଼ିଲି ରେ... ॥ ୦ ॥ 
ମାଟିର ଏ ଦେହ ଦିନେ 
ମିଶିଯିବ ମାଟିରେ 
ଛାଡ଼ିପାରୁ ନାହିଁ ଲୋଭ 
ହେଉଛି ମୁଁ ଘାଣ୍ଟିରେ 
ମାୟା ଜାଲେ ପଡ଼ି ସବୁ 
ଯାଇଛି ମୁଁ ଭୁଲିରେ 
ଆସିଥୂଲି ଖାଲି ଖାଲି... ॥ ୧ ॥ 

ପ୍ରିୟ ପରିଜନ ସବୁ 

ଅଢେଇ ଦିନିଆରେ 

ଖାଉଥ୍‌ଲେ ଗାଉଥ୍‌ବେ 

ନ ପାଇଲେ ନିଆଁରେ 

ପରଖ ସାରିଛି ସବୁ 

ଏ ସଂସାରେ ଚାଲିରେ 

ଆସିଥ୍ଲି ଖାଲି ଖାଲି... ॥| ୨ ॥| 
ଏ ସବୁ ତୋହରି ନାଟ 
ଏବେ ମୁଁ ଜାଣୁଛିରେ 
ଜାଣିଥିଲେ କଣ ଅବା 
କରିଥାନ୍ତି କିଛିରେ 
ମୁକ୍ତି ଦେ ଏ ବନ୍ଧନରୁ 
ଏତିକି ମୋ ଅଳିରେ 
ଆସିଥ୍ଲି ଖାଲି ଖାଲି... ॥ ୩ ॥ 

ଜୀବନ ନଉକା 


ଜୀବନ ନଉକା ଭାସି ମୋ ଚାଲିଛି 
ନାହିଁ ତା ଆହୁଲା କାତ 
ବୃଡ଼ିବ କି କୃଳେ ଲାଗିବ ସେ କଥା 
ଜାଣ ତୁମେ ଜଗନ୍ନାଥ ॥ ୦ ॥ 


କି ବିଚିତ୍ର ମାୟା ମୋହେ ଗ୍ରସ୍ତ ଏହି 
ଜୀବନର ଅନୁଭବ 
ବଞ୍ଚୁବାର ଶେଷ ମୁହୂର୍ଭ ପର୍ଯ୍ୟନ୍ତ 
ଛାଡ଼ି ମୁଁ ପାରୁନି ଲୋଭ 
ସବୁ ବିଚିତ୍ରତା ପଛରେ ରହିଛି 
ଡୃମରି ଅଦେଖା ହାତ 
ଜୀବନ ନଉକା ଭାସି ମୋ ଚାଲିଛି 
ନାହିଁ ତା ଆହୁଲା କାତ ॥ ୧ ॥ 

—- ୧୩ 
ଆସିବୁ ଦିନେ ମୋ ଘର 


କାଳିଆରେ ତତେ ଦେଖିବାକୁ, ପୁରୀ 
ଯାଇଛି ଅନେକ ଥର 
କେବେ କଂଣ ତୋର ଇଚ୍ଛା ହୁଏ ନାହିଁ 
ଆସିବାକୁ ମୋର ଘର ॥ ୦ ॥ 


ବନ୍ଧୁ ବୋଲି ଭାବି ଶୁଣାଇଛି ତତେ 
ମୋ” ଘର ଦୁଃଖ କାହାଣୀ 
ସବୁ ତ ଶୁଣିଲୁ ପଦେ କହିଲୁନି 
ସେଇ ପୁରୁଣା ଚାହାଣି 
ଶୁଣି ଶୁଣାଇଲେ ବନ୍ଧୁଭାବ ସିନା 
ବୁଝନ୍ତା ଏ ମନ ମୋର 
କାଳିଆରେ ତତେ ଦେଖିବାକୁ... ॥ ୧ ॥ 


ଲକ୍ଷେ ୟୋଜନରୁ ଗଜ ଡାକ ଦେଲା 
ଶୁଣିଲୁ ତାହାର ଡାକ 
ଯାଜପୁର ବନ୍ଧୁ ମହାନ୍ତି ଡାକିଲା 
ନିବାରିଲୁ ତାର ଭୋକ 
ମୁଁ କ'ଣ ତୋ ବନ୍ଧୁ ନୁହେରେ କାଳିଆ 
ମୋଂଠାରେ ନାହଁ ନଜର 
କାଳିଆରେ ତତେ ଦେଖିବାକୁ... ॥ ୨ ॥ 

ବନ୍ଧ ଭାବ ରେ ମୋ ରହିଲା କି ଉଣା 
ମୁଁ ତ ଜାଣିପାରୁ ନାହିଁ 
ତୃ କଲେ କପଟ ଜାଣିବାର ବାଟ 
ପାଇବି କେଉଁଠୁ ମୁହିଁ 
` ରଖିଛି ଭରସା ପୂର୍ଣ୍ଣ ହେବ ଆଶା 
ଆସିବୁ ଦିନେ ମୋ ଘର 
କାଳିଆରେ ତତେ ଦେଖିବାକୁ... ॥| ୩ ॥ 

୧୪ 
ଥଲ ଅଛ ସଦା ରହିଥବ 


ଥଲ ଅଛ ସଦା ରହିଥୁବବ ପ୍ରଭୁ 
ହୃଦୟ ମନ୍ଦିରେ ମୋର 
ଥରେ ଯଦି ଦେଖା ତିଅନ୍ତ ହେ ପ୍ରଭୁ 
ଏ ଭବୁ ପାଆନ୍ତି ପାର ॥ ୦ ॥ 
ଚିହ୍ନି ପାରିବି କି ନ ପାରିବି ପ୍ରଭୁ 
କେଉଁ ରୂପେ ଦେଖା ଦେବ 
ଯେଉଁ ରୂପ ଚିନ୍ତେ ସେ ରୂପେ ଆସିଲେ 
ଏ ଦୀନ ନିଶ୍ଚେ ଚିହ୍ନିବ 
କରୁଣା କରିବ କରୁଣାମୟ ହେ 
ଏତିକି ଅଳି ମୋହର 
ଥିଲ ଅଛ ସଦା ରହିଥୁବ ପ୍ରଭୁ 
ହୃଦୟ ମନ୍ଦିରେ ମୋର ॥ ୧ ॥ 


ପିନ୍ଧିଥବ ଯଦି ପୀତାମ୍ବରି ପାଟ 
ଗଳେ ବନ ଫ୍ରଲମାଳ 
ଅଧରେ ମୂରଲୀ ଥୂବ ଯଦି ପ୍ରଭୁ 
ମସ୍ତକେ ମୟୂର ଚୂଳ 
ଚିହ୍ମିବାରେ ବାଧା ହେବ ନାହିଁ କିଛି 
ମିନତି ହେ ଗିରିଧର 
ଥଲ ଅଛ ସଦା ରହିଥୁବ ପ୍ରଭୁ 
ହୃଦୟ ମନ୍ଦିରେ ମୋର ॥ ୨ ॥ 

— ୧୫ — 


ମାଗୁଣି 


କଣ୍ଠରେ ସ୍ଵର ଦେଇଛ ପ୍ରଭୁ ହେ 
ଗାଇବା ପାଇଁକି ଗୀତ । 

ମୋ ଗୀତରୁ ଝରୁ କରୁଣାର କଣା 
ମାଗୁଣି ହେ ଜଗନ୍ନାଥ ॥ 


କର୍ଣ୍ଣଦତୟ ମୋର ଶୁଣୁ ହିଁ କେବଳ 
କରୁଣାଭରା ସଂଗୀତ । 

ହସ୍ତଦ୍ୃୟ ମୋର ପର ଉପକାର 
ପାଇଁ ରହିଥାଉ ବ୍ୟସ୍ତ ॥| 


ଯାହା ବି ଚିନ୍ତନ କରେ ମୋର ମନ 
ହେଉ ସତ୍ୟ ସନ୍ଚନ୍ଧୀୟ | 
ହୃଦୟ ମୋହର କରିଦିଅ ପ୍ରଭୁ 
ସଦା ସଦା ପ୍ରେମମୟ ॥ 

ଛା ୧୬ i 
ପ୍ରତି ରଜନୀରେ 


ପ୍ରତି ରଜନୀରେ ଶୟନ ପୂର୍ବରୁ 
ଚିନ୍ତଇ ତୁମକୁ ମନେ । 
ଆଶା ରଖି ହୃଦେ ନିଶ୍ଚୟ ମୋ ପ୍ରଭୁ 
ଆସିବେ ଆଜି ସପନେ ॥ 


ହେଲେ କେବେ ତୃମେ ଆସନି ସପନେ 
ରାତ୍ରି ହୋଇଯାଏ ଶେଷ । 
ଭାଙ୍ଗି ଯାଏ ସ୍ଵପ୍ନ ହୁଅଇ ସକାଳ 
ରହିଯାଏ ଅବସୋସ ॥ 


ସ୍ଵପ୍ନ ଦେଖିବି କି ନ ଦେଖିବି ସେତ 
ନାହିଁ ମୋର ଆୟତ୍ତରେ 
ହେଲେ ତୋ ଆସିବା ନ ଆସିବା ଇଚ୍ଛା 
ରହିଅଛି ତୋ ହାତରେ ॥ 


ଏବେ ମୋ ସ୍ବପ୍ନରେ ନ ଆସିଲେ ନାହିଁ 
ଅନ୍ତିମ ସ୍ବପ୍ନରେ ଆସ 

ଜୀବନରେ ଥରେ ଦେଖିଦେନେ ପ୍ରଭୁ 
ତୃଟିଯିବ ଅବସୋସ ॥ 

— ୧୭ 


କଳାମୁଖ 


ସାରା ସଂସାରର କଳୁଷ କାଳିମା 
ନିଜ ମୁହେଁ ଦେଇ ବୋଳି 
ସବୁଦିନ ପାଇଁ କାଳିଆ ଠାକୁର 
ହୋଇଗଲୁ ବନମାଳୀ ॥| ୦ ॥ 


ଦ୍ଵାପରେ ତୋ କଳା ରଙ୍ଗ ମୋହିଥୂଲା 
ବ୍ରଜନାରୀ ବ୍ରଜବାଳ 
ତ୍ରେତାରେ ରଷିଏ ବିଚଳିତ ଦେଖି 
କାନ୍ତି ଶ୍ୟାମ ଦୂର୍ବାଦଳ 
କଳା ରଙ୍ଗରେ ଡୁ କି ରସ ପାଇଛୁ 
ଯାଇଛି ତୋ ମନ ଭଳି 
ସାରା ସଂସାରର କଳୁଷ କାଳିମା... || ୧ ॥ 


କଳା ରଙ୍ଗେ ଅନ୍ୟ ଯେ ରଙ୍ଗ ମିଶଇ 
ହୋଇଯାଏ ସେ କାଳିଆ 
ତୋ ମନରେ ମନ ମିଶାଇ ଦିଏ ଯେ 
ହୋଇଯାଏ ତୋ ଭଳିଆ 
ସେଥ୍ପାଇଁ କଳାରଙ୍ଗକୁ ଆଦରି 
ନେଇଛୁ ତୁ ମନେ ଭାଳି 
ସାରା ସଂସାରର କଳୁଷ କାଳିମା... |॥| ୨ ॥ 

ଚିକ୍କଣ କାଳିଆ ମୁହଁରେ ତୋହର 
ଚକା ଚକା ଦୁଇ ଆଖୁ 
ସେ ଆଖରେ ତୋର କି କଳା ରହିଛି 
ସବୁ ଆଖୁ ଯାଏ ଲାଖୁ 
ସେଇ କଳା ତୋର ଟାଣିନେଉ ମୋତେ 
କରୁଛି ଏତିକି ଅଳି 
ସାରା ସଂସାରର କଳୁଷ କାଳିମା... || ୩ ॥ 

- ୧୮ - 


ଚକା ବଇଠି 


ଚକା ବଇଠିରେ ଚକା ତୃ ପକାଇ 
ଚାହିଅଛୁ ଚକା ନୟନେ 

କେତେ ଅଘଟଣ ତୋ ଆଖି ଆଗରେ 
ଘଟିଯାଉଛି ପ୍ରତିକ୍ଷଣେ ॥ ୦ ॥ 


କେ ଜଳେ ଜୀଅନ୍ତା କେ ହୁଏ ଧର୍ଷିତା 
କିଏ ବା ହୁଏ ପରିତ୍ୟକ୍ତା 

କୈ ପାରେନା ସହି କଷଣ ଗଞ୍ଜଣା 
ବରିନେଉଛି ଆତ୍ମହତ୍ୟା 

କେତେଦିନ ଆଉ ଭଣ୍ଡାଇ ଭଣ୍ଡାଇ 
ଦେଖୁଥ୍‌ବୁ ବସି ମଉନେ 

ଚକା ବଇଠିରେ ଚକା ତୃ ପକାଇ 
ଚାହିଅଛୁ ଚକା ନୟନେ ॥ ୧ ॥ 


କେ ପାଏନି ଖୁଦ ଲାଗେ ନାହିଁ ନିଦ 
ନାହିଁ ଚୁଲି ଘର ଛପର 

କିଏ ଖାଏ ସର ଖୁରିସା ଶାକର 
ଶେଯେ ଶୁଏ ଛିଞ୍ଚି ଅତର 

ଏ କି ଅବିଚାର ପାତର ଅନ୍ତର 
କରୁଅଛୁ କେଉଁ କାରଣେ 

ଚକା ବଇଠିରେ ଚକା ତୃ ପକାଇ 
ଚାହିଅଛୁ ଚକା ନୟନେ ॥ ୨ ॥ 

ତୃ ତ ବିଘ୍ହାରୀ ଘଟଘଟବାସୀ 
ଦୀନବନ୍ଧୁ ଦୟାସାଗର 

ତୋର ଦୟାହେଲେ ଅନ୍ୟାୟ ଅନୀତି 
ଅଚିରେ ହୋଇଯିବ ଦୂର 

ତୁ ତ ଇଜାମୟ କର ମଧୁମୟ 

ଏ ସଂସାର ମାଗେ ଚରଣେ 

ଚକା ବଇଠିରେ ଚକା ତୁ ପକାଇ 
ଚାହିଅଛୁ ଚକାନୟନେ ॥ ୩ ॥ 


C3୪ 


Digitized by PPRACHIN, SOA 


34 ଶୁଣ ଗୁହାରି ହେ ବିଶ୍ବବିହାରୀ 


_ ୧୯ 


ନିଇତି ଭୁଞ୍ଜଛୁ ଷାଠିଏ ପଉଟି 


ନିଇତି ଭୁଞ୍ଜଛୁ ଷାଠିଏ ପଉଟି 
ଦିନରାତି ବସି ଶୋଇକି 
ଦିନେ ନ ମାଗିଲେ ଜଳେନା ମୋ ଚୂଲୀ 
ଏପରି ଅନ୍ୟାୟ କାହିକି ॥ ୦ ॥ 


ଥରେ ପିନ୍ଧିଦେଲେ ପୁରୁଣା ହୁଅଇ 
ଭଳିକି ଭଳି ତୋର ବେଶ 
ମୁଁ ପାଏନି କନା ପିଠି ମୋ ପୁଙ୍କୁଳା 
କରିଛି କି କିଛି ମୁଁ ଦୋଷ 
କେତେ ଦିନ ଆଉ ଭରଷା ରଖିବି 
ତୋ ହାତ ଟେକାକୁ ଚାହିଁକି । 
ନିଇତି ଭୁଞ୍ଜଛୁ ଷୀଠିଏ... ।॥| ୧ ॥ 


ତୋର ସେବା ପୂଜା ପାଇଁ ରାଜା ପ୍ରଜା 
ଛତିଶାନିଯୋଗର ଖଞ୍ଜା 
କେ ଘୋରେ ଚନ୍ଦନ କେ ଗୁନ୍ଚେ ସୁମନ 
କିଏ କରଇ ସାଜସହଜ୍ା । 
ନାହିଁ ମୋ ଛପର କି ଶୀତ କାକର 
ତୋର ବଡ଼ ଦାଣ୍ଡେ ରହିକି 
ନିଇତି ଭୁଞ୍ଜଛୁ ଷାଠିଏ ପଉଟି... ॥ ୨ ॥ 

ପତିତପାବନ ବାନା ଉଡ଼େ ତୋର 
ପତିତ ଉଦ୍ଧାର ପାଇଁ କି 
ମୁଁ ଜଣେ ପତିତ ପଡ଼ିଛି ତୋ ଦାଣ୍ଡେ 
ଚକାଆଖୁ ଦେଖୁ ନାହିଁକି 
ରଖ ବା ନରଖ ହେ କଳାଶ୍ରୀମୁଖ 
ତୋ ପଦେ ଏ ମନ ଥାଉକି 
ନିଇତି ଭୁଞ୍ଜଛୁ ଷାଠିଏ ପଉଟି... ॥| ୩ ॥ 

—- 90 — 


ଭାବ ବଣିକ 


ଭାବର ଠାକୁର ବୋଲି ନାମ ତୋର 
ଚାରିଯୁଗେ ଭାବଗ୍ରାହୀ । 
କେ ଡାକେ ଭାବରେ କେ ବା ଅଭାବରେ 
କେ ବା ପ୍ରଭାବିତ ହୋଇ । 
ଆରେ ଭାବ ଗ୍ରାହକ 
ତୃ ତ ସବୁ ଭାବର ବଣିକ ॥ ୧ ॥ 


ରୂପ ତୋ ଚିକ୍କଣ କଳାରେ କାଳିଆ 
ମନଟା ସଫା ସୁତୃରା । 
ତୋ ପ୍ରେମେ ବାଉଳା ବ୍ରଜର ଗୋପୀକା 
ପାଗଳିନୀ ରାଧା ମୀରା । 
ଆରେ କଳା ନାୟକ 
ତୃ ତ ସବୁ କଳାର ରସିକ ॥ ୨ ॥ 


ତୃ ପରା ଭକତ ବନ୍ଧରେ କାଳିଆ 
ଭକ୍ତ ମାନ ରକ୍ଷା ପାଇଁ 
ଦାସିଆ ନଡ଼ିଆ ନେଇଥ୍‌ଲୁ ଦିନେ 
ତୁ ପରା ହାତ ବଢାଇ 
ବନ୍ଧୁ ମହାନ୍ତି ଡାକ 
ଶୁଣି ଦୂର କଲୁ ତାର ଭୋକ ॥ ୩ ॥ 

ସାଲବେଗ ଚିନ୍ତେ ନନ୍ଦିଘୋଷ ପରେ 
ଦର୍ଶନ କରିବ ତୋତେ 
ଅଟକିଲା ବଡ଼ଦାଣ୍ଡେ ନନ୍ଦିଘୋଷ 
ଚାହିଲେ ସର୍ବେ ଚକିତେ 
ଜାଣି ଭକତ ମନ 
ତୃ ତ ରଖିଲୁ ତାହାର ମାନ ॥ ୪ ॥ 


କଳାଧଳା ଘୋଡ଼ା ଚଢ଼ି ଯାଇଥଲ 
କାଞ୍ଚି ଅଭିଯାନେ ଦିନେ 
ରଖୁଥଲ ତୁମେ ଉତ୍କଳର ମାନ 
ଏ ସାରା ଜଗତ ଜାଣେ 
ହେ ଉତ୍କଳ ନାୟକ 
ତୃ ତ ରଖିନ୍ତୁ ଉଚ୍କଳ ଟେକ ॥ ୫ ॥ 


ହେ ଭାବ ବଣିକ ହେ କଳା ରସିକ 
ହେ ଭକ୍ତ ମାନ ରକ୍ଷକ 
ତୃମେ ସାହା ହେଲେ ଆଉ ଏ ସଂସାରେ 
ନାହିଁ କା'ର ଆବଶ୍ୟକ 
ହେ ଜଗତ ପାଳକ 
ତୃ'ତ ସାରୀ ଜଗତ ରକ୍ଷକ ॥ ୬ ॥ 

—_ ୨୧ = 


ଶେଷ ଇଚ୍ଛା 


କାଳିଆରେ ତୋତେ କିପରି କହିବି 
ଶେଷ ଇଚ୍ଛା ମୋର ଏବେଠୁ । 

ଜାଣିଥାନ୍ତି ଯଦି ଶେଷ ଦିନ ମୋର 
କହି ସାରନ୍ତିଣି କେବେଠୁ ॥ ୦ ॥ 


ସଂସାର ମାୟାରେ ରଖିଛୁ ବୁଡାଇ 
ଛାଡ଼ି ମୁଁ ପାରୁନାହିଁ ଲୋଭ 
ଇତ୍ମାର ମୋ ଅନ୍ତ ହେବ ନାହିଁ କେବେ 
ଯେତେ ଦିନ ଥୂବ ଏ ଜୀବ 
କହୁଛି ଏବେଠୁ ଡାକି ନେବୁ ପାଶେ 
ଜୀବ ଗଲାବେଳେ ଏ ଘଟୁ 
କାଳିଆରେ ତତେ କିପରି... ॥ ୧ ॥ 

—- 99 — 
ଅର୍ଚ୍ଚନା 


ତୁମ ଅରଚନା ହୋଇଲାକି ଉଣା 
ଆହେ ପ୍ରଭୁ କୃପାନିଧ୍‌ 
କିଛି ତ କୁହନି ମୁଁ ବି ତ ଜାଣିନି 
ତୃମ ଅର୍ଚ୍ଚନାର ବିଧ୍‌ ॥ ୦ ॥ 
ଧୂପ ଦୀପ ଫୁଲ ତୁଳସୀର ମାଳ 
ଚନ୍ଦନ, କର୍ପୁର ନେଇ 
ଅନ୍ତରେ ଭକତି ଶ୍ରଦ୍ଧା ଆଉ ପ୍ରୀତି 
ଅରପିଛି ପଦେ ମୁହିଁ 
ପୂଜାପାଠ ମନ୍ତ୍ର ଅବା ସ୍ତବ ସ୍ତୋତ୍ର 
ଜାଣେନି ମୁଁ ହୀନବୁଦ୍ଧି 
ତୃମ ଅରଚନା ହୋଇଲାକି ଉଣା 
ଆହେ ପ୍ରଭୁ କୃପାନିଧ୍‌ ॥ ୧ ॥ 


ତୃମେ ଦୟାବହି ଆହେ ଭାବଗ୍ରାହୀ 
ଜାଣ ଅନ୍ତର ଭାବନା 
ମୋ ଅନ୍ତର କଥା ବେଦନା ଓ ବ୍ୟଥା 
ତୃମେକି ବୁଝିପାରନା 
ଶୁଣ ବା ନଶୁଣୁ ତୁମ ନାମ ଗୁଣ 
ଭଜୁଥୁବି ନିରବଧୂ 
ତୃମ ଅରଚନା ହୋଇଲାକି ଉଣା 
ଆହେ ପ୍ରଭୁ କୃପାନିଧ୍‌ ॥ ୨ ॥ 

i ୨୩ a 
ଜଗତକରଣ 
ଜଗତର ନାଥ ବୋଲି ଇଚ୍ଛା ତୁମ 
ସବୁକିଛି କରିବାକୁ ଜଗତିକରଣ । 
ମନୁଷ୍ୟକୃତ ଏ ଜାତିଧର୍ମ ସବୁ 


ଲାଗେନା ତୁମକୁ ଭଲ ବୋଲି ଆଜି 
ବସିଛ ହୋଇ ମଉନ ॥ 


ଜନ୍ମହୋଇ ଯେବେ ଶିଶୁଟିଏ ଆସେ 
ପୃଥ୍ବୀ ପୃଷ୍ଠକୁ ଜାଣିନଥାଏ ସେ 
କିଏ ହିନ୍ଦୁ ଆଉ କିଏ ସେ ମୁସଲମାନ । 
ସିଏ ଜାଣୁ ଅବା ନ ଜାଣୁ ସେକଥା 
ଆମେ ତା ଦେହରେ ଲେଖୁଦେଉ ସେ 
କେଉଁ ଧର୍ମର ଦାନ ॥ 


ଅନେକ ଭାବରେ ବଣ୍ଟା ଏ ପୃଥ୍ବୀ 
କେଉଁ କାଳୁ ତାହା ଜାଣିବା ସମ୍ଭବ ନୁହେଁ । 
ତମେ ଯଦି ଚାହଁ ସବୁ ସମସ୍ୟାର 
ସମାଧାନ ହେବ କିଛି ଅସମ୍ଭବ ନୁହେଁ ॥ 

କରିଦିଅ ସବୁ ଜଗତିକରଣ 
ହୋଇଯାଉ ସବୁ ଏକ । 
ସମସ୍ତ ସୁବିଧା ସମସ୍ତେ ପାଆନ୍ତୁ 
ନ ହେଉ ହିଂସା ଉଦ୍ରେକ ॥ 


ମାନବଧର୍ମ ହେଉ ଏକ ଧର୍ମ 
ଆଉ ଯେତେ ଯାହା ମିଛ । 
ସବୁରି ହୃଦୟ ହୋଇଯାଉ ଆଜି 
.ମାନବିକତାର ଉତ୍ସ ॥ 


କିଏ ଦୁର୍ବଳ କିଏ ଶକ୍ତିଶାଳୀ 
ନ ରହନ୍ତୁ ଏ ଜଗତେ । 
ସାରା ଜଗତକୁ ଏଢ ପରିବାର 
କରିଦିଅ ଜଗନ୍ନାଥୈ ॥ 


ସାରା ଜଗତଟା ଏକ ହେଲେ ସିନା 
ଜଗନ୍ନାଥ ବୋଲାଇବ । 

ନହେଲେ ତୁମର ଜଗନ୍ନାଥ ନାମ 
ସାର୍ଥକ କିପରି ହେବ !॥ 

—- ୨9୪ — 
ଅପଲକ ଚକାଡୋଳା 


ସୂର୍ଯ୍ୟ ଚନ୍ଦ୍ର ବେନି ନେତ୍ର ବୋଲି ତୋର 
କହନ୍ତି ପଣ୍ଡିତ ଜନେ । 
ସାରା ସଂସାରରେ ଅନ୍ଧାର ଘୋଟିବ 
ଆଖୁ ବୁଜିଦେଲେ କ୍ଷଣେ ॥ 


ସେଥପାଇଁ ନେତ୍ରେ ପଲକ ନାହିଁ ତୋ 
ଅପଲକ ଚକାଡୋଳା । 
ସେହି ଚକାଡୋଳା ଦର୍ଶନ ପାଇଁକି 
ଭକତେ ଲଗାନ୍ତି ମେଳା ॥ 


ବରଷକେ ଅରେ ଅଣସର ଘରେ 
ଶୋଉ ତୁ ପନ୍ଦର ଦିନ । 

ସତରେ ତୁ ଯଦି ଶୋଇଯାଉ ଥାନ୍ତୁ 
ହୁଅନ୍ତା କି ଏଠି ଦିନ ? 


ଭକତମାନଙ୍କୁ ଭୁଲାଇବା ପାଇଁ 
ଏ ତୋ ମାନବୀୟ ଲୀଳା | 
ବାରମାସେ ତେର ପରବ ପାଳୁଛୁ 
ଲଗାଇଛୁ କେତେ ଖେଳା ॥ 


ଚାଲିଥାଉ ତୋର ଲୀଳା ଚକାଡୋଳା 
ହସୁଥାଉ ଏ ଜଗତ । 
ଜଗତ ମଙ୍ଗଳ ପାଇଁ ଅପଲକେ 
ଚାହିଥଆାଉ ତୋର ନେତ୍ର ॥ 

—- ୨୫ - 


ବୁଝିକି ପାରନା 


ଉଦାସୀ ଏ ଆଖୁର ଚାହାଣି 
ନୀରବ ଏ ମନର କାହାଣୀ 
ବୁଝିକି ପାରନା ପ୍ରିୟ ! 
ଚାହିଁଲେ ବି କହି ମୁଁ ପାରେନା 
ନ କହି ମୁଁ ରହି ବି ପାରେନା ॥ 
ନଦୀ ଧାଏଁ ମିଶିବ ସାଗର 
ଫୁଲ ଚାହେଁ ଆସିବ ଭ୍ରମର 
ସୂର୍ଯ୍ୟ ଚାହେଁ ସରସୀର ପଦ୍ମ 
ଚାନ୍ଦ ଚାହେଁ ତା ପ୍ରିୟା କୁମୁଦ ॥ 


ବୁଝିକି ପାରନା ପ୍ରିୟ ! 

ପଦ୍ମିନୀ ମୁଁ ତୁମ ହୃଦ ସରସୀର 
କୁମୁଦ ମୁଁ ତୁମ ପ୍ରୀତି ଜୋଛନାର 
ଆସ ପାଶେ ନିଅ ତୋଳି 
ବିତିଯାଏ ଏ ଉଷା ଗୋଧୂଳି ॥ 

po. ୨୬ ra 
କେମିତି କଟେ ତୋ ଦିନ 


ସକାଳୁ ସକାଳୁ ଖୁଣ୍ଡିଆ ଡାକରେ 
ନିଦ ତୋର ଭାଙ୍ଗିଯାଏ 

ମଙ୍ଗଳ ଆରତୀ କର୍ପୁର ବାସ୍କାରେ 
ଗମ୍ଭୀରା ମହକୁ ଥାଏ ॥ ୦ ॥ 


ରାତି ପିନ୍ଧା ବାସ ବଦଳିଯାଏ ତୋ 
ତଡପଲାଗି ହୁଅଇ 

ଦାନ୍ତପତ୍ର ଘଷି ସୁବାସିତ ଜଳେ 
ସ୍କାନକର୍ମ କରୁ ତୁହି 

ନୂଆ ବେଶ ପିନ୍ଧି ଶ୍ରୀଅଙ୍ଗରେ ପୁଷ୍ଠ 
ତୃଳସୀର ଲାଗି ହୁଏ 

ସକାଳୁ ସକାଳୁ ଖୁଣ୍ଟିଆ ଡାକରେ 
ନିଦ ତୋର ଭାଙ୍ଗିଯାଏ ॥ ୧ ॥ 


ମନ୍ଦିର ଜ୍ୟୋତିଷ ପାଠ କରିଥାନ୍ତି 
ଗ୍ରହ ରାଶି ଅବସ୍ଥାନ 

ମଙ୍ଗଳ ମୁହୂ ଅନୁସାରେ ନୀତି- 
କାନ୍ତି ହେବାକୁ ସଂପନ୍ନ 

ତା'ପରେ ସାହାଣମେଲାରେ ଦର୍ଶନ 
ଭକତଙ୍କୁ ମିଳିଥାଏ 

ସକାଳୁ ସକାଳୁ ଖୁଣ୍ଟିଆ ଡାକରେ 
ନିଦ ତୋର ଭାଙ୍ଗିଯାଏ ॥ ୨ ॥ 

ଣମେଲାର ଦରଶନ ପରେ 
ନୂଆ ବେଶ ହୋଇ 

ର ଧୂପରେ କୋରାଖଇ ଛେନା 
ହୀ ଇତ୍ୟାଦି ଖାଇ 

।କ୍ଷାରେ ରହୁ ସକାଳ ଧୂପର 
ଡ଼ି ଆସିବା ଯାଏ 

ନ ସକାଳୁ ଖୁଣ୍ଟିଆ ଡାକରେ 
;ତାର ଭାଙ୍ଗଯାଏ ॥ ୩ ॥| 


ସକାଳ ଧୂପର ସମାପନ ପରେ 
ହୋଇଥାଉ ନୂଆ ବେଶ 

ମଧ୍ୟାହ୍ନ ଧୂପରେ ନାନା ବ୍ୟଞ୍ଜନରେ 
ମନ ହୋଇଯାଏ ତୋଷ 
ତା'ପରେ ବିଶ୍ରାମ ନେଇଥାଉ ତୁହି 
ସନ୍ଧ୍ୟାର ଆରତୀ ଯାଏ 

ସକାଳୁ ସକାଳୁ ଖୁଣ୍ଟିଆ ଡାକରେ 
ନିଦ ତୋର ଭାଙ୍ଗିଯାଏ ॥ ୪ ॥! 


॥ ଆରତୀରେ ରେଶମୀ ପାଟରେ 
କେଡ଼େ ଶୋଭାବନ 

¦ ସେହି ରୂପ ପୁରିଯାଏ ମନ 

'ନ ହୁଅଇ ଧନ୍ୟ 

ଧୂପ ପରେ ଶେଷ ବେଶ ବଡ଼- 
"ର ତୋ ହୋଇଥାଏ 

'ଳୁ ସକାଳୁ ଖୁଣ୍ଳିଆ ଡାକରେ 
ତୋର ଭାଙ୍ଗଯାଏ ॥ ୫ ॥ 

ତୋ ବଡ଼ସିଂହାର ଅତି ମନୋହର 
ଦେଖୁ ଲାଖିଯାଏ ମନ 

ଫୁଲ ଗଜରାରେ ଚନ୍ଦନଲାଗିରେ 
ସୁଗନ୍ଧିତ ଅପଘନ 

ଭୁଞ୍ଜି ଦହି-ଅନ୍ନ ଗଜମୋତି ପାନ 
ମନ ତୋର ଖୁସୀ ହୁଏ 

ସକାଳୁ ସକାଳକୁ ଖୁଣ୍ଟିଆ ଡାକରେ 
ନିଦ ତୋର ଭାଙ୍ଗିଯାଏ ॥ ୬ ॥ 


ରତନ ପଲଙ୍କ ସଜା ହୋଇଯାଏ 
ଶୋଇବା ପାଇଁ ତୋ ମନ 
ଦେବଦାସୀ ନୃତ୍ୟ ଶ୍ରୀଗୀତଗୋବିନ୍ଦ 
ସୁଲଳିତ ବଂଶୀ ସ୍ଵନ 

ଶୁଣୁ ଶୁଣୁ ଶୋଇଯାଉ ତୁ କାଳିଆ 
ରଜନୀ ପାହିଁବା ଯାଏ 

ସକାଳୁ ସକାଳୁ ଖୁଣ୍ଟିଆ ଡାକରେ 
ନିଦ ତୋର ଭାଙ୍ଗିଯାଏ ॥ ୭ ॥ 


ଏହିପରି ବଡ଼ ଅୟସରେ ତୋର 

କଟେରେ କାଳିଆ ଦିନ 

ହେଲେ ତୋ ସଂସାରେ କେତେ ଦୁଃଖୀରଙ୍କୀ 
ହେଉଛନ୍ତି ହୀନିମାନ 

ତୋ ବିନା ସେ ଦୁଃଖ ଶୁଣିବାକୁ ଆଉ 

ଅଛି ଏ ସଂସାରେ କିଏ 

ସକାଳୁ ସକାଳୁ ଖୁଣ୍ଟିଆ ଡାକରେ 

ନିଦ, ତୋର ଭାଙ୍ଗିଯାଏ ॥ ୮ ॥ 

i ୨୭ ai 
ବାଛି ବାଛି ଜଗା ଜଗା ନେଇଛି 


ବାଛି ବାଛି ଜଗା ଜଗା ନେଇଛି 
ନାମ ତା'ର ନୀଳାଚଳ ଦେଇଛି ॥ ୦ ॥ 


ତିଆରି କରିଛି ଭବ୍ୟ ମନ୍ଦିର 

ମନ୍ଦିର ଉପରେ ନୀଳଚକର 

ନୀଳଚକ୍ରେ ନେତ ଉଡ଼େ ଫର ଫର 
ପତିତମାନଙ୍କୁ ଡାକ ଛାଡ଼ଛି 

ବାଛି ବାଛି ଜଗା ଜାଗା ନେଇଛି ॥ ୧ ॥ 


ଘେରେଇଛି ମେଘନାଦ ପାଚେରୀ 
ଚାରିପାର୍ଶ୍ଲେ ଅଛି ଦୁଆର ଚାରି 

ନାହିଁ ବନ୍ୟା ବାତ୍ୟା ଦୈବୀ ଦୁର୍ବିପାକ 
ମହା ଆନନ୍ଦରେ ସେଠି ରହିଛି 

ବାଛି ବାଝି ଜଗା ଜାଗା ନେଇଛି ॥ ୨ ॥ 


ସିଂହଦ୍ଵାର ଠାରୁ ତାର ମନ୍ଦିର 

ଯିବାର ବ୍ୟବସ୍ଥା ବଡ଼ ସୁନ୍ଦର 

ବାଇଶି ପାହାଚ ତିଆରି କରିଛି 

ଯିଏ ସେ ଚାହୁଁଛି ସିଏ ଯାଉଛି 

ବାଛି ବାଛି ଜଗା ଜାଗା ନେଇଛି ॥ ୩ ॥ 

ଖାଇବା ପିଇବା ଅଭାବ ନାହିଁ 

ଷାଠିଏ ପଉଟି ନିତି ରୋଷେଇ 

ଆନନ୍ଦ ବଜାରେ ଗହଳି ଚହଳି 

ଯିଏ ଇଚ୍ଛା କଲା ସିଏ ଖାଉଛି 

ବାଛି ବାଛି ଜଗା ଜାଗା ନେଇଛି ॥ ୪ ॥ 


ଛପନ ପ୍ରକାର ଭୋଗ ଲାଗୁଛି 

ଘଡିକି ଘଡି ସେ ବେଶ ହେଉଛି 
ଛତିଶା ନିଯୋଗ ତା ସେବାରେ ରତ 
ମହା ଅୟସରେ କାଳ କାଟୁଛି 

ବାଛି ବାଛି ଜଗା ଜାଗା ନେଇଛି ॥ ୫ ॥ 


ଭାଇ ଭଉଣୀ ତା ସଙ୍ଗେ ରଖିଛି 

ବାର ମାସେ ତେର ପର୍ବ ପାଳୁଛି 

ରଥ ଯାତରାରେ ରଥରେ ଚଢି ସେ 
ଗୁଣ୍ଡିଚା ମନ୍ଦିର ବୁଲି ଯାଉଛି 

ବାଛି ବାଛି ଜଗା ଜାଗା ନେଇଛି ॥ ୬ ॥ 


ଜଗାରେ ତୋ ଧନେ ନାହିଁ ମୋ ଲୋଭ 
ବୃଝିଗଲିଣି ମୁଁ ସଂସାର ଭାବ 

ଜୀବ ଗଲାବେଳେ ଅଦେଖା ହାତ ତୋ 
ତୋଳିନେବ ମୋତେ ଅଳି କରୁଛି 

ବାଛି ବାଛି ଜଗା ଜାଗା ନେଇଛି ॥ ୭ ॥ 


. CSW 

—- 9୮ - 
ନବବର୍ଷର ପ୍ରଥମ ଦିନ 


ନବବର୍ଷର ଥୁଲା ସେ ପ୍ରଥମ ଦିନ । 
ବଡ଼ଦାଣ୍ଡରୁ ଶ୍ରୀମନ୍ଦିର ଯାଏ 
ଲାଗିଥୁଲା ଭିଡ଼ କରିବା ପାଇଁ ଦର୍ଶନ ॥ 


ସବୁରି ମନରେ ଆବେଗର ଭାବ 
ଦର୍ଶନ କରିବେ ଦାରୁବ୍ରହ୍ମ ଜଗନ୍ନାତ 
ଠେଲାପେଲା ହୋଇ ଆଗେ ଯିବାପାଇଁ 
ଥିଲେ ସବୁ ଭକ୍ତ ବ୍ୟସ୍ତ ॥ 


ନଥୁଲା କାହାରି ପ୍ରତି କାହାର ତ 
ସହଯୋଗର ଭାବନା | 

ପ୍ରଥମେ ଦର୍ଶନ ପାଇଲେ ସତେକି 
ପୁରିବ ସବୁ କାମନା ॥ 


ପୁରା ବରଷର ଶୁଭ ମନାସିବେ 
ପ୍ରଥମ ଦିନରେ ପ୍ରଭୁଙ୍କୁ । 

କରିବେ ମାଗୁଣି ହୋଇଥାଅ ସାହା 
ଦୂରକର ସବୁ ଦୁଃଖକୁ ॥ 


କେତେ ଆଶା ନେଇ କାହିଁ କେତେ ଦୂରୁ 
ଆସିଛନ୍ତି ଭକ୍ତେ ଦଉଡ଼ି । 

ନୂଆବର୍ଷର ପ୍ରଥମ ଦିନରେ: 

ଦେବେ ସବୁ ଭକ୍ତି ଓଜାଡ଼ି ॥ 

ପ୍ରଭୁୂପାଦେ ଭକ୍ତି ଥଲେ ହୃଦୟରେ 
ଆସିବା ତ ନାହିଁ ଲୋଡ଼ା । 

ନିଜ ଘରେ ରହି ଭକ୍ତିରେ ଡାକିଲେ 
ହେବେ ପ୍ରଭୁ ପାଶେ ଛିଡ଼ା ॥ 


ଭିଡାଭିଡି ଆଉ ଠେଲାପେଲାରେ କି 
ଭକ୍ତିଭାବ ଜାଗେ ମନେ । 
ଲୋକଦେଖାଣିଆ ପାଇଁ ଦଉଡନ୍ତି 
ପ୍ରଭୁଙ୍କର ଦରଶନେ ॥ 


ଯଦି ପ୍ରଭୁ କେବେ ଭକ୍ତକୁ କହନ୍ତି 
ହୋଇଯା ତୃ ଭଗବାନ । 
ଭକ୍ତହୋଇ ଆଜି ରହିବାପାଇଁ କି 
ବଳିଅଛି ମୋର ମନ ॥ 


ଅଛ ଯିଏ ରାଜି ଆସ ତାକୁ ଆଜି 
ଛାଡ଼ିବାକୁ ହେବ ଦେହ । 
କାଷ୍ଠପାଷାଣର ମୂର୍ଭି ହୋଇବ 
ଏଥୁରେ ନାହିଁ ସନ୍ଦେହ ॥ 


ମଣିଷ ଦେହକୁ ଛାଡ଼ି ମରିବାକୁ 
କିଏବା ଆସିବ ଆଗେ । 
ମିଛଟାରେ ସିନା ମୁକତି ମାଗନ୍ତି 
ସମସ୍ତେ ଏ କଳି ଯୁଗେ ॥ 


C420) 

—- 9୯ - 
ସ୍ମାନ ପୂର୍ଣ୍ଣିମା 


ଗମ୍ଭୀରା ଭିତରେ ଗ୍ରୀଷ୍ପ ଗୁଳୁଗୁଳି 
ହୋଇବାରୁ ଅତି ତେଜ, 

ରନ୍ଧବେଦୀ ଛାଡ଼ି ସ୍ଵାନମଣ୍ଡପକୁ 
ବିଜେ ହୋଇଅଛ ଆଜ ॥ 


ଶହେ ଆଠ ଗରା ପବିତ୍ର ଜଳରେ 
ସ୍କାନ କରି ସମାପନ, 
ଗଜାନନ ବେଶେ ବିଜେ କରିଅଛ 
ଦିଶେ କେତେ ଶୋଭାବନ ॥ 


ଗଣପତି ଭଟ୍ଟ କରିଥୂଲା ଇଚ୍ଛା 
ଦେଖିବାକୁ ଏହି ବେଶ । 
ସେହି ବେଶେ ଆଜି ଉଦା ହୋଇଅଛ 
ଜାଣି ଭକ୍ତ ଅଭିଳାଷ ॥ 


ଅଗଣିତ ଭକ୍ତ ଟେକି ବେନି ହସ୍ତ 
କରୁଛନ୍ତି ସମର୍ପଣ 
ଭାବର ଠାକୁର ଭାବ ବୁଝିପାର 
ଫେଡ ଭକ୍ତର କଷଣ ॥ 

ମାନବୀୟ ଲୀଳା କର ଏ ଜଗତେ 
ଭକ୍ତଙ୍କ ଦେଖୁବା ପାଇଁ । 
କାହିଁ କେତେ ଦୂରୁ ଆସନ୍ତି ଭକତେ 
ସେ ଲୀଳା ଦେଖିବା ପାଇଁ ॥ 


ପୂରା ବରଷର କଳୁଷ କାଳିମା 
ଥୁଲା ଯାହା ଏ ଜଗତେ । 
ଧୋଇଦେଲ ଆଜି ସ୍କାନ ଜଳେ ତବ 
ଆନନ୍ଦ ସବୁରି ଚିତ୍ତେ ॥ 


ଏହିପରି ପ୍ରତିବର୍ଷ ଆସୁଥାଅ 
ସ୍କାନମଣ୍ଡପକୁ ପ୍ରଭୁ । 

ସ୍ମାନକରି ଦୂର କରୁଥାଅ ପ୍ରଭୁ 
କଳୁଷ କାଳିମା ସବୁ ॥ 

—- ୩୦ —- 


ସୁନା କୂଅ ପାଣି 


ସୁନା କୂଅ ପାଣି ବାଇଆ କଲାରେ 
ଗୀଧୋଇଲୁ ମନ ପୂରେଇ 
ଦେହରେ ତୋ ତାତି ଜ୍ବରରେ କମ୍ପୁଛୁ 
ଶୋଇଛୁ ତୃ ମୁହଁ ଘୋଡ଼େଇ ॥ 


ଦଇତା ଖୋଜନ୍ତି ଚେରମୂଳି ପଥ 
ଜ୍ଵର ଭଲ ହେବା ପାଇଁଜି 
ସମସ୍ତେ ଵାଇଆଁ ଲୀଳାରେ ତୋହର 
ଲଗାଇ ଦେଇଛୁ ଭେଳିକି ॥ 

ଅଣସର 


ବରଷକେ ଅରେ ଗାଧୋଇଲା ଜଗା 
ତଥାପି ମଇଳା ଲାଗି ରହିଛି 
ମିଛୁଟାରେ ସେ ଜର ବୋଲି କହି 
ପନ୍ଦର ଦିନିଆ ଛୁଟି ନେଇଛି ॥ 


ଅଣସର ଘରେ ଯାଇ ଶୋଇଛି 
ଦହର ମଇଳା ସବୁ ସଫାକରି 
ଫୁଲରୀ ତେଲ ସେ ମାଖି ହେଉଛି ॥ 
ଦଇତାଙ୍କ ମୋଡ଼ା ଘଷା ଖାଉଛି 
ଚେରମୂଳ ଓଷ ଖୋଜା ଚାଲିଛି 

ଓଷ ଖାଇ ଜଗା ସୁସ୍ଥ ହେଲାପରେ 
ରଥେ ବସି ବୁଲିଯିବ କହୁଛି ॥ 


ସଙ୍ଗରେ ବି ଭାଇଭଉଣୀ ଯିବେ 
ଜନ୍ମବେଦୀ ଆଡ଼େ ବୁଲାବୁଲି କରି 
ନବଦିନ ପରେ ଫେରି ଆସିବେ ॥ 


C3୪ 

- ୩୨ - 


ନବ ଯଉବନ 


ବରଷକୁ ଥରେ ନବ ଯଉବନ 
ଆସୁଛି ତୋହର ଫେରି 
ଯଉବିନ ମୋର ଆସି ଚାଲିଗଲା 


~~ ~ 


ମରୁଛି ମୁଁ ଝୁରି ଝୁରି ॥ 


ot 


ଦେବଦେବୀମାନେ ଅଜର ଅମର 
କହନ୍ତି ପଣ୍ଡିତ ପୁଏ 
ତୁ କ'ଣ ଦେବତା ଭାବେ ନୁହଁ ଗଣା 
ତୋର ନବଯୌବନ ହୁଏ ॥ 


(Cot, 

ରଥଯାତ୍ରା 


ସାରା ସଂସାରେ ସାର 
ଜଗନ୍ନାଥ ନାମ ତୋର | 
ବସି ପୁଣ୍ୟ ନୀଳାଚଳେ 
କରୁ କେତେ ଲୀଳାର ପ୍ରସାର ॥! 


ଜଗତ ନିୟନ୍ତା ତୃହି 

କରୁ କେତେ ମାନବୀୟ ଲୀଳା । 
ଭିଆଇଛୁ ରଥଯାତ୍ରା 

ଦେଖିବାକୁ ଭକତଙ୍କ ମେଳା ॥ 


ସବୁ ଶକ୍ତିର କାରଣ ତୁ 

ପାରୁନାହିଁ ସହି ଗ୍ରୀଷ୍ମର ଉତ୍ତାପ । 
ଶ୍ରୀଅଙ୍ଗ ଶୀତଳ ଲାଗି 

ନରେନ୍ଦ ଜଳରେ ଖେଳୁ ଚନ୍ଦନ ଚାପ ॥ 


ସୁନା କୂଅ ପାଣି ରହିଥାଏ ଚାହିଁ 
କରିବାକୁ ତୋ ଶ୍ରୀଅଙ୍ଗ ସ୍ପର୍ଶ । 

ସେଇ ଜଳେ ସ୍ମାନକରି ସ୍କାନ ପୂର୍ଣ୍ଣିମାରେ 
ପୂର୍ଣ୍ଣକରୁ ତାର ଅଭିଳାଷ ॥ 

ମାତ୍ରାଧ୍କ ସ୍କାନ ପରେ ମନୁଷ୍ୟ ଯେପରି 
ଆକ୍ରାନ୍ତ ହୁଅଇ ଜ୍ବରରେ, 

ତୋତେ ମଧ୍ଯ ସ୍କାନ ପରେ 

ଜ୍ଵର ହୁଏ ସ୍କାନପୂର୍ଣ୍ଣିମାରେ 

ଶୋଉ ଯାଇ ଅଣସର ଘରେ ॥ 


ଜ୍ଵର ହେତୁ ଶ୍ରୀଅଙ୍ଗରେ 

ଅନୁଭବ କରୁ ତୁହି ପୀଡ଼ା । 
ଦଇତାପତିଏ ମିଶି 

କରିଥାନ୍ତି କେତେ ଘଷା ମୋଡ଼ା ॥ 


ଫୁଲୁରି ତେଲ ଲଗାଇ ଦିଅନ୍ତି 
ଶ୍ରୀଅଙ୍ଗରେ ତୋହର । 

ଜ୍ଵର ଉପସମ ଲାଗି କରିଥାନ୍ଚି 
ନାନା ଵିଧ ଉପଚାର ॥ 


ଢ୍ଵରରୁ ଆରୋଗ୍ୟ ହେଲା ପରେ 
ବୁଲିଯିବା ପାଇଁ ହୁଏ ମନ | 
ମାଉସୀ ମା'ଙ୍କ ଘରକୁ ଯିବାକୁ 
ମନ ହୁଏ ଛନ ଛନ ॥ 


ସେଥୁପାଇଁ ଶ୍ରୀମନ୍ଦିର ସମ୍ମୁଖରେ 
ଉଭା ଆଜି ତିନି ରଥ । 
ଭାଇଭଉଣୀଙ୍କୁ ସଙ୍ଗେ ଧରିଯିବୁ 
ଦେଖିବେ ସବୁ ଭକତ ॥ 

ପତିତଜନଙ୍କ ପୂର୍ଣହେବ ଆଶା 
ଦେଖୁ ତୋତେ ରଥପରେ । 
କୋଟି ଜନମର କଳୁଷ କାଳିମା 
ଦୂରହେବ ନିମିଷରେ ॥ 


ଘଣ୍ଟ୍‌ୁଆଙ୍କ ଘଣ୍ଟ ତାଳେ ତାଳେ ନାଚି 
ଆସିବୁ ପହଣ୍ଡି କରି । 

ମଥାରେ ଟାହିଁଆ ଝଟକି ଦିଶିବ 
ବାଜୁଥ୍‌ବ ଭେରି ତୂରୀ ॥ 


ରଥେ ବିଜେହେଲା ପରେ ଭକ୍ତମାନେ 
ଧରି ତୋ ରଥ ଦଉଡ଼ି । 
ବଡ଼ ଦାଣ୍ଡେ ଟାଣି ଟାଣି ନେଇଯିବେ 
ମାଉସୀ ମା'ର ବାଡ଼ି ॥ 


ମାଉସୀ ମା'ର ପୋଡ଼ପିଠା ଖାଇ 
ମନ ହୋଇଯିବ ଖୁସି । 

ନବଦିନ ପରେ ବାହୁଡ଼ି ଆସିବୁ 
ହେବୁ ଶ୍ରୀମନ୍ଦିରବାସୀ ॥ 


ଏହିପରି ରଥଯାତରାରେ ବୁଲି 
ଆସୁଥା ପ୍ରତି ବରଷ । 

ତୋର ଦରଶନେ ଭକତଜନର 
କଳୁଷ ହେଉ ବିନାଶ ॥ 

—- ୩୪ - 
ଜଗା ଆସୁଛି 


ଜଗା ଆସୁଛିରେ ଜଗା ଆସୁଛି 
ସଙ୍ଗେ ବଳଭଦ୍ର ଭଉଣୀ ସୁଭଦ୍ରା 
ସୁଦର୍ଶନକ୍ୁ ବି ଆଣିଛି 
ଜଗା ଆସୁଛି ରେ ଜଗା ଆସୁଛି ॥ ୦ ॥ 


ସେନାପଟା ବେଶ ହୋଇଛି 
ମଥାରେ ଟାହିଆ ନାଇଛି 
ତାର ମତ୍ତଗଜ ଚାଲି ଆସ ହଲି ହଲି 
ଘଣ୍ଟୁଆଙ୍କ ଘଣ୍ଟ ବାଜୁଛି 
ଜଗା ଆସୁଛି ରେ ଜଗା ଆସୁଛି ॥ ୧ ॥ 


ଆଲଟ ଚାମର ପଡ଼ୁଛି 
ବୀର କାହାଳୀ ବି ବାଜୁଛି 
ହରିବୋଲ ହୁଳହୃଳୀର ଧୂନୀରେ 
ଶ୍ରୀକ୍ଷେତ୍ର ଉଠୁଛି ପଡ଼ୁଛି 
ଜଗୀ ଆସୁଛିରେ ଜଗା ଆସୁଛି ॥ ୨ ॥ 


ଦେବଦାସୀ ନୃତ୍ୟ ଚାଲିଛି 
ବନାଟି ଚକର ଘୃରୁଛି 
ବଡ଼ଦାଣ୍ଡେ ଖାଲି ମାଳ ମାଳ ମୁଣ୍ଡ 
ଉଦଣ୍ଡ କୀର୍ଉଭନ ଚାଲିଛି 
ଜଗା ଆସୁଛି ରେ ଜଗା ଆସୁଛି ॥ ୩ ॥ 

ବାଇଶି ପାହାଚ ଗଲାଣି 
ସିଂହଦ୍ଵାର ପାଖ ହେଲାଣି 
ନନ୍ଦିଘୋଷ ତେଣେ ସଜବାଜ ହୋଇ 
ଜଗାର ବାଟକୁ ଚାହିଁଛି 
ଜଗା ଆସୁଛିରେ ଜଗା ଆସୁଛି ॥ ୪ ॥ 


ନନ୍ଦିଘୋଷେ ଜଗା ବସିବ 
ତାର ଜିନିଷ ପତର ଆସିବ 
ନବଦିନ ପାଇଁ ରଥରେ ଚଢି ସେ 
ମାଉସୀ ଘରକୁ ଯାଉଛି 
ଜଗା ଆସୁଛିରେ ଜଗା ଆସୁଛି ॥ ୫ ॥ 


ପ୍ରତି ବରଷ ତୃ ଆସୁଥା 
ଭକତଙ୍କ ମନ ମୋହୁଥା 
ଏହିପରି ଲୀଳା ଚାଲିଥାଉ ତୋର 
ଏ ଦୀନ ଗୁହାରି କରୁଛି 
ଜଗା ଆସୁଛିରେ ଜଗା ଆସୁଛି ॥ ୬ ॥ 


Ct) 

—- ୩୫ 
ଆସ ଜଗନ୍ନାଥ 


ଆସ ଜଗନ୍ନାଥ ଆସ ଜଗନ୍ନାଥ 
ସିଂହଦ୍ଧାରେ ଠିଆ ନନ୍ଦିଘୋଷ ରଥ ॥ ୦ ॥ 


ବଡ଼ଦାଣ୍ଡେ ଭାରି ଗହଳ ଚହଳ 

ଯେଉଁ ଆଡ଼େ ଦେଖ ଖାଳି ମୁଣ୍ଡମାଳ 
ସବୁ ଆଖି ଆଜି ଚାହେଁ ତବ ପଥ 
ଆସ ଜଗନ୍ନାଥ ଆସ ଜଗନ୍ନାଥ ॥ ୧ ॥ 


ବାଜେ ଘଣ୍ଟ ଘଣ୍ଟା ଖୋଳ କରତାଳ 
ଶୁଭେ ହୁଳହୁଳୀ ସଙ୍ଗେ ହରିବୋଲ 
ଡାକନ୍ତି ଭକତେ ହୋଇ ଉର୍ଧ ହସ୍ତ 
ଆସ ଜଗନ୍ନୀଥ ଆସ ଜଗନ୍ନାଥ ॥ ୨ ॥ 


ଆକାଶରେ ଭାସେ ମେଘ ଖଣ୍ଡ ଖଣ୍ଡ 
ସ୍ଵର୍ଗେ ଦେବଗଣ ହୋଇଛନ୍ତି ରୁଣ୍ଡ 
ଦେଖିବା ପାଇଁକି ତବ ରଥଯାତ 

ଆସ ଜଗନ୍ନାଥ ଆସ ଜଗନ୍ନାଥ ॥ ୩ ॥ 


ମହୋଦଧ୍‌ ଅଙ୍ଗେ ଆଜି ଶିହରଣ 

ବହି ଆସୁଅଛି ମନ୍ଦ ସମୀରଣ 

ଜଳ ସ୍ଥଳ ନଭ ଆଜି ପୁଲକିତ 

ଆସ ଜଗନ୍ନାଥ ଆସ ଜଗନ୍ନାଥ ॥ ୪ ॥ 


ଅଧୀର ସକଳ ଭକ୍ତଜନ ମନ 
କରିବାକୁ ତବ ମୁଖ ଦରଶନ 

ପୂର୍ଣ୍ଣ କର ଆସି ଭକ୍ତ ମନୋରଥ 

ଆସ ଜଗନ୍ନାଥ ଆସ ଜଗନ୍ନାଥ ! ୫ ॥ 

ue ୩୬ 
ଦେଖନ୍ତି କି ତବ ରଥ 


ଆହେ ପ୍ରଭୁ ଜଗନ୍ନାଥ ଆଜି ତବ ରଥ ଯାତ 
ଯାଇପାରୁନି ଶ୍ରୀକ୍ଷେତ୍ର ଘେନ ମୋର ଦଣ୍ଡବତ ॥ ୦ ॥ 


ବଡ଼ଦାଣ୍ଡେ ଅଗଣିତ ଭକ୍ତ ଆଜି ସମଵେତ 
ରଥ ପରେ ଜଗନ୍ନାଥ ଦେଖିବାକୁ ଉଜ୍କଣ୍ଡିତ 
ମୋର ଏଡ଼େ ଭାଗ୍ୟ କାହିଁ 
ଯିବାକୁ ତବ ଶ୍ରୀକ୍ଷେତ୍ର 
ଆହେ ପ୍ରଭୁ ଜଗନ୍ନାଥ ଆଜି ତବ ରଥ ଯାତ ॥ ୧ ॥ 


ନମିଳୁ ପେଟକୁ ଭାତ ପାତିନି ମୁଁ କେଵେ ହାତ 
ମାଗିନି ସଂପତ୍ତି ବିତ୍ତ ଆହେ ପ୍ରଭୁ ଜଗନ୍ନାଥ 
ଏତିକି ମୋ ଅଭିଳାଷ 
ଦେଖନ୍ତି କି ତବ ରଥ 
ଆହେ ପ୍ରଭୁ ଜଗନ୍ନାଥ ଆଜି ତବ ରଥ ଯାତ ॥ ୨ ॥ 

i ୩୭ a 
ଅଭିଯୋଗ 


ଚାହଁନାହିଁ ଆଉ ହାତପାତି ତୋତେ 
ହେବାପାଇଁ ଅପଦସ୍ଥ । 
ତୋ ନାମରେ ମୋର ଅଭିଯୋଗ ଅଛି 
ଶୁଣ ଆହେ ଜଗନ୍ନାଥ ॥ 


ରତନବେଦୀରେ ବସିଅଛୁ ସଙ୍ଗେ 
ଭାଇଭଉଣୀଙ୍କୁ ନେଇ । 

ରଥ ଯାତରାରେ ଅଲଗା ଅଲଗା 
ରଥେ ଆସ କାହିଁ ପାଇଁ ॥ 


ଗୋଟିଏ ରଥରେ ଆସିବା ପାଇଁକି 
କରିଛି କି କିଏ ମନା | 

କି କାରଣେ ଆସ ଅଲଗା ଅଲଗା 
ଟିକିଏ କହି ଦିଅନା ॥ 


ଗୋଟିଏ ରଥରେ ଏକାଠି ବସିଲେ“ 
ରନ୍ବେଦୀର ସେ ଦୃଶ୍ୟ, 

ଦେଖନ୍ତେ ଭକତେ ସେ ରୂପ ରଥରେ 
ମନେ ହୁଅନ୍ତେ ସନ୍ତୋଷ ॥ 

ପତିତ ମାନଙ୍କୁ ଦର୍ଶନ ଦେବାକୁ 
ଟ ଅରେ ହୁଅ ବାହାର । 

ଅଲଗା ଅଲଗା ଆସିଲେ କି ଲାଭ 
ହେବ ପତିତ ଜନର ॥ 


ପତିତ ଜନଙ୍କ ମନ୍ଦିର ପ୍ରବେଶ 
ନଥାନ୍ତା ଯଦି ବାରଣ, 

ମନ୍ଦିରକୁ ଯାଇ ରନ୍ବେଦୀ ଦୃଶ୍ୟ 
କରିଥାନ୍ତେ ଦରଶନ ॥ 


ସହଜେ ତ ପ୍ରତିବର୍ଷ ଯାତ୍ରା ପାଇଁ 
ନୂଆ ରଥ ଦରକାର । 

ଜଙ୍ଗଲରେ କାଠ ଅଭାବ ହେଲାଣି 
ଚିନ୍ତିତ ଏ ସରକାର ॥ 


ତୁମ ନାମେ ଅଭିଯୋଗ ଆଣିବାକୁ 
କରିନଥାନ୍ତି ମୁଁ ମନ | 

ବେଳ ଥାଉ ଯଦି ଏହି ସମସ୍ୟାର 
କରିଥାନ୍ତୁ ସମାଧାନ ॥ 


C3୪ 

—- ୩୮ 
ବିଜେ ହୁଅ ଜଗନ୍ନାଥ 


ଜୟ ଜଗନ୍ନାଥ ଜୟ ଜଗନ୍ନାଥ 
ବିଜେ ହୁଅ ଆସି ନନ୍ଦିଘୋଷ ରଥ ॥ ୦ ॥ 


ପୁଲକିତ ଧରା ଗଗନ ପବନ 
ପୁଲକିତ ଶ୍ରୀମନ୍ଦିର 
ପୁଲକିତ ଆଜି ବାଇଶି ପାହାଚ 
ପୁଲକିତ ସିଂହଦାର 
ପୁଲକିତ ଆଜି ନନ୍ଦିଘୋଷ ରଥ 
ପୁଲକିତ ରଥ ପଥ 
ଜୟ ଜଗନ୍ନାଥ ଜୟ ଜଗନ୍ନାଥ ॥ ୧ ॥|: 


ନନ୍ଦି!ଘୋଷେ ଉଡ଼େ ତ୍ରୈଲୋକ୍ୟ ମୋହିନୀ 
ମୋହି ତିନି ଲୋକ ମନ 
ଅଶ୍ଵ ବାଛି ରଥେ ବସିଛି ଦାରୁକ 
ଚଳାଇବାକୁ ସ୍ୟନ୍ଦନ 
ଭକତଙ୍କ ମନ ହେଲାଣି ଉଚଛନ୍ନ 
ଟାଣିବାକୁ ତବ ରଥ 
ଜୟ ଜଗନ୍ନାଥ ଜୟ ଜଗନ୍ନାଥ ॥ ୨ ॥ 

ଚାରମାଳ ରଥେ ବନ୍ଧା ହୋଇଅଛି 
ତବ ଆରୋହଣ ପାଇଁ 
ଦଇତା ସେବକ ପାଶେ ଥୁ୍‌ବେ ରହି 
ଅସୁବିଧା ହେବ ନାହିଁ 
ତବ ଅଙ୍ଗେ ଭିଡ଼ି ପାଟର ଦଉଡ଼ି 
ଟାଣି ନେବେ ଧରି ହସ୍ତ 
ଜୟ ଜଗନ୍ନାଥ ଜୟ ଜଗନ୍ନୀଥ ॥ ୩ ॥ 


ଲକ୍ଷ ଲକ୍ଷ ଭକ୍ତ ଆଜି ଉଜ୍କଣ୍ଡିତ 
ତବ ଦରଶନ ପାଇଁ 
ସ୍ଵର୍ଗେ ଦେବଗଣ ତବ ଦରଶନ 
ପାଇଁ ଅଛନ୍ତି ଅନାଇଁ 
ଆସ ଜଗନ୍ନାଥ ଆସ ଜଗନ୍ନାଥ 
ପୂର୍ଣଣକର ମନୋରଥ 
ଜୟ ଜଗନ୍ନାଥ ଜୟ ଜଗନ୍ନାଥ ॥ ୪ ॥ 


Ct) 

ଫେରିବାକୁ କାହିଁ ତରତର 


ନନ୍ଦିଘୋଷ ଚଢ଼ି ଆସିଥୁଲୁ ବୁଲି 

ଗୁଣ୍ଡିଚା ମାଉସୀ ଘର 

ସଙ୍ଗେ ଆଣିଥୁଲୁ ଭାଇ ବଳଭଦ୍ର 
ସୁଭଦ୍ରା ଭଉଣୀ ତୋର ॥ ୧ ॥ 


ମାଉସୀ ଘରେ କି ରହିବା ଖାଇବା 
ସୁବିଧା ହେଲାନି ତୋତେ 

ତର ତର ହୋଇ ବାହୁଡ଼ି ଯାଉଛୁ 

ନେଇ ଭାଇ ଭଗ୍ନୀ ସାଥେ ॥ ୨ ॥ 


ଦଇତା ସେବକ ଆସିଥ୍‌ଲେ ସଙ୍ଗେ 
ତୋ ସେବା କରିବା ପାଇଁ 
ଶ୍ରୀମନ୍ଦିର ପରି ଅବଢା ଅନ୍ନ ବି 
ହେଉଥୂଲା ତ ରୋଷେଇ ॥ ୩ ॥ 


କହ କି କାରଣେ ତର ତର ହୋଇ 
ଫେରିଯାଉ ଶ୍ରୀମନ୍ଦିର 

ମାଆ ଲକ୍ଷ୍ମୀଙ୍କର କୋପ ଦେଖି ତୃ କି 
ଛାନିଆରେ ଥରହର ॥ ୪ ॥ 


(C429) 

- ୪୦ - 
ସୁନା ବେଶ 


କ୍ଷୀରରେ ଧୋଇଲେ ଖଣ୍ଡରେ ମୋହିଲେ 
ନିମ କି ମଧୁର ହୋଇବ । 
ସ୍ବର୍ଣ୍ଣ ଆଭୂଷଣେ ଯେତେ ଲୁଚାଇଲେ 
ତୋ କଳା ରଙ୍ଗ କି ଲୁଚିବ ॥ © ! 


ସର୍ବାଙ୍ଗରେ ସୁନା ଛାଇହୋଇ ଆଜି 
ଦେଖାଉ ତୁ ଧନୀପଣିଆ । 
ଦେଖୁଛୁ କି ବଡ଼ଦାଣ୍ଡେ ତୋର କେତେ 


ହୀନିମାନିଆ ॥ 6 

FI a) UO oJ 

qa TP 
ତୋର ସୁନାବେଶେ i "ଆସୈ କେତେ 


ପଡ଼େ ନାହିଁ ତାର ନଜର ! 
ତୋ କଳାଡୋଳାକୁ ଦେଖିଲେ ସେ ଥରେ 


ଭୁଲିଯାଏ ଦୁ ଦଃଖ ନିଜ୍‌ର । ॥ ସନି 
6 Cs 

ଅଧର ପଣା 


ରଥେ ଉପସ୍ଥିତ ପାର୍ଶ୍ଵ ଦେବାଦେବୀ 
ରଥର ସୁରକ୍ଷା ପାଇଁ 
ଯାତ୍ରା ଶେଷ ହେଲା ମିଳିନି ପାଉଣା 
ବସିଛନ୍ତି ସେ ଅନେଇଁ ॥ 


ପ୍ରଭୁଙ୍କ ଅଧର ଚୁମ୍ଭିତ ପଣାକୁ 
ପାନ କ୍ରି ହେବେ ତୋଷ 
ଅନ୍ୟ ପାଉଣାରେ ବଳେ ନାହିଁ ମନ 
ଏହି ତାଙ୍କ ଅଭିଳାଷ ॥ 


Ct) 

ଏକାନ୍ତ 


ବିଜନ ଏ ବେଳାଭୂମି 
ଶୁଭେ ନାହି କୋଳାହଳ 
ଉଠେନି ତରଙ୍ଗ ଆଜି 
ଶାନ୍ତ ଏ ସାଗର ଜଳ ॥| ୦ ॥| 


ଅସୀମ ସେ ଜଳ ରାଶି 
ଏକାନ୍ତେ ମୁଁ ଦେଖେ ବସି 
ଭାବନାରେ ଯାଏ ଭାସି 
ପାଏନି ତା ଥଳ କୂଳ 
ବିଜନ ଏ ବେଳାଭୂମି 
ଶୁଭେ ନାହିଁ କୋଳାହଳ ॥ ୧ ॥ 


ହେ ପ୍ରଭୁ ବିଶ୍ଵ ନିୟନ୍ତା 
ଅଖୁଳ ବ୍ରହ୍ମାଣ୍ଡ କଉ 
ନାହିଁ ମୋ ସେ ଦିବ୍ୟଦୃଷ୍ଟି 
କଳିବାକୁ ଡ଼ମ ଖେଳ 
ବିଜନ ଏ ବେଳାଜୂମି 
ଶୁଭେ ନାହି କୋଳାହଳ ॥ ୨ ॥ 


ଜୀବନର ପଥେ ପଥେ 
ସୁଖ ଦୁଃଖ ସବୁ ଯେତେ 
ହଜାଇ ବସିଛି ଆଜି 
ଥିଲା ତୁମ ମାୟା ଜାଲ 
ବିଜନ ଏ ବେଳାଭୂମି 
ଶୁଭେ ନାହିଁ କୋଳାହଳ ॥ ୩ ॥ 


C42) 

- ୪୩ 
କ୍ଲାନ୍ତ ପଥୁକ 


ଏ ସଂସାର ରଙ୍ଗମଞ୍ଚ 
ନାଚି ଗାଇ ସାରିଛି ମୁଁ 
ନାହିଁ କିଛି ବାକି । 
ସକାଳେ ଯେ ଥଲେ ନିଜ 
ସଞ୍ଜକୁ ହୁଅନ୍ତି ପର 

ଆଜି ମୁଁ ଏକାକୀ ॥ ୧ ॥ 


କ୍ଲାନ୍ତ ଏ ସଂସାର ପଥେ 
ଚାଲି ଚାଲି ଚାହେଁ ତୁମ 
କୋମଳ ପରଶ । 

ନାହିଁ ଅନ୍ୟ ଅଭିଳାଷ 
ନିଅ ତୋଳି ପାଶେ ତବ 
ଆହେ ଜଗଦୀଶ ॥ ୨ ॥ 


CSW 

୪୪ a 
ଜଗନ୍ନାଥ ଅଷ୍ଟକମ୍‌ 
(ଭାବାମ୍ମକ ଓଡ଼ିଆ ଭାଷାନ୍ତର ) 


କଦାଚିତ କାଳିନ୍ଦୀ ତଟବିପିନସଂଗୀତକପରୋ 
ମୁଦା ଗୋପୀନାରୀ ବଦନକମଲାସ୍ବାଦମଧୁପଃ 
ରମାଶଂଭୂବ୍ରହ୍ମାମରପତିଗଣେଶାର୍ଚିତପଦୋ 
ଜଗନ୍ନାଥଃ ସ୍ଵାମୀ ନୟନପଥଗାମୀ ଭବତୁ ମେ ॥ 


କେବେ ଆନନ୍ଦରେ କାଳିନ୍ଦୀ ତଟ ବିପିନେ 
ବଜାଇଥୂଲେ ଯେ ମୂରଲୀ ମଧୁର ସ୍ଵନେ 

ଗୋପ ନାରୀ ମୁଖ କମଳ ମଧୁ ଆସ୍ାଦି 

ଯେ ପଦ ଅର୍ଚ୍ଚିତ ରମା ଶମ୍ଭୁ ବ୍ରହ୍ମା ଆଦି 

ସେହି ଜଗନ୍ନାଥ ପ୍ରଭୁ ଜଗତ ଇଶ୍ଵର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୧ ॥ 


ଭୁଜେ ସବ୍ୟେ ବେଣୁଂ ଶିରସି ଶିଖୁପିଂଛଂ କଟିତଟେ 
ଦୁକୂଲଂ ନେତ୍ରାନ୍ତେ ସହଚର କଟାକ୍ଷଂ ବିଦଧତେ 

ସଦା ଶ୍ରୀମଦ୍ବବୃନ୍ଦାବନବସତିଲୀଳାପରିଚୟୋ 
ଜଗନ୍ନୀଥଃ ସ୍ଵାମୀ ନୟନପଥଗାମୀ ଭବତୃ ମେ ॥ ୨ ॥ 

ବାମ ହସ୍ତେ ବେଣୁ ଶିରେ ଶିଖୁ ପୁଛ ଯାର 
କଟିତଟେ ପୀତ ବସ୍ତ୍ର ଦିଶେ ମନୋହର 
ନେତ୍ର କୋଣୁ ପ୍ରିୟ ଭକ୍ତ ପରେ ଦୃଷ୍ଟିପାତ 
ନିତ୍ୟ ରାସସ୍ଥଳୀ ବୃନ୍ଦାବନେ ଯେ ପ୍ରକଟ 
ସେହି ଜଗନ୍ନାଥ ପ୍ରଭୁ ଜଗତ ଭଶ୍ଵର 
ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୨ ॥ 


ମହାଂଭୋଧେସ୍ତୀରେ କନଚୁକରୁଚିରେ ନୀଲଶିଖରେ 
ବସନ୍ଧପ୍ରୀସାଦାନ୍ତଃସହଜ ବଳଭଦ୍ରେଣ ବଳିନା 
ସୁଭଦ୍ବାମଧ୍ଯସ୍ଥ ସକଲସୁରସେବାବସରଦୋ 

ଜଗନ୍ନାଥଃ ସ୍ବାମୀ ନୟନପଥଗାମୀ ଭବତୁ ମେ ॥ ୩ ॥ 


ମହୋଦଧ୍ ତୀରେ ସ୍ଵର୍ଣ୍ଣାଭ ନୀଳାଦ୍ରି ଶିଖରେ 

ବାସ କରନ୍ତି ଯେ ଭବ୍ୟ ସୁରମ୍ୟ ମନ୍ଦିରେ । 

ସଙ୍ଗେ ବଳଭଦ୍ର ମଧ୍ଧେ ସୁଭଦ୍ରା ଯାହାର, 

ଦେବେ ସେବା ପାଇଁ ଦେଇଛନ୍ତି ଅବସର, 

ସେହି ଜଗନ୍ନାଥ ପ୍ରଭୁ ଜଗତ ଇଶ୍ବର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥| ୩ ॥ 


ଜୃପାପାରବାର ସଜଳଜଳଦଶ୍ରେଣିରୁଚିରୋ 
ରମାବାଣୀସୌମ ସ୍କୁରଦମଲପବଦ୍ମୋଭବମୁଖୈଃ 
ସ୍ଵରେଂଦ୍ରୈ ରାରାଧ୍ଯଃ ଶ୍ରୃତିଗଣଶିଖାଗୀତଚରିତୋ 
ଜଗନ୍ନାଥଃ ସ୍ଵାମୀ ନୟନପଥଗାମୀ ଭବତୁ ମେ ॥। ୪ ॥ 

ସଜଳ ଜଳଦ-କାନ୍ତି କୃପାର ସାଗର 
ରମା-ବାଣୀ-ପ୍ରିୟ ମୁଖ-ପଦ୍ମ ତେଜସ୍କର 

ମୁନି ରଖି ଦେବାଦିଙ୍କ ଦ୍ଵାରା ଯେ ବନ୍ଦିତ 
ଉପନିଷଦ ଗାଏ ଯା ମହିମା ସଙ୍ଗୀତ 

ସେହି ଜଗନ୍ନାଥ ପ୍ରଭୁ ଜଗତ ଲଶ୍ବର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୪ ! 


ରଥାରୂଢ଼ୋ ଗଚ୍ଛ ନୃଥୂ ମିଳିତଭୂଦେବପଟଲୈଃ 
ସ୍ତୁତିପ୍ରାଦୃର୍ଭାବଂ ପ୍ରତିପଦ ମୁପାକର୍ଣ୍ୟ ସଦୟଃ 

ଦୟାସିନ୍ଧୁ ଭାନୁ ସକଲଜଗତା ସିଂଧୁସୁତୟା 

ଜଗନ୍ନୀଥଃ ସ୍ଵାମୀ ନୟନପଥଗାମୀ ଭବତୁ ମେ ॥ ୫ ॥ 


ରଥାରୂଢ଼ ପଥେ ଶୁଣି ବ୍ରାହ୍ମଣଙ୍କ ସ୍ତୁତି 

ପୁଲକିତ ଚିତ୍ତେ କୃପାଢାଳି ଭକ୍ତ ପ୍ରତି 

ଦୟାସାଗର କ୍ଷେ ସାରା ଜଗତର ବନ୍ଧୁ 

ଜଗତପତି ଯେ ସିନ୍ଧୁ-ସୁତା- ପ୍ରାଣବନ୍ଧୁ 

ସେହି ଜଗନ୍ନାଥ ପ୍ରଭୁ ଜଗତ ଛଶ୍ଵର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୫ ॥ 


ପରବ୍ରହ୍ମାପୀଡଃ କୁବଲୟ ଦଳୋତ୍ତୁଲୁନୟନୋ 

ନିବାସୀ ନୀଲାଦୌ ନିହିତଚରଣୋନଂତଶିରସି 
ରସାନଂଦୋ ରାଧା ସରସବପୁରାଲିଂଗନସୁଖୋ 
ଜଗନ୍ନାଥଃ ସ୍ବାମୀ ନୟନପଥଗାମୀ ଭବତୁ ମେ ॥ ୬ ॥ 


ପ୍ରସ୍ଥଟିତ- ପଦ୍ମଂଦଳ ସମାନ ଲୋଚନ 

ଆଭୂଷଣ ସମ ଶୋଭେ ବ୍ରହ୍ମଙ୍କ ଆନନ 

ନୀଳାଦ୍ରି ନିବାସୀ ଶେଷନାଗ ଶିରେ ପଦ 

ରାଧା ଆଲିଙ୍ଗନେ ଯିଏ ଲଭନ୍ତି ଆନନ୍ଦ 

ସେହି ଜଗନ୍ନାଥ ପ୍ରଭୁ ଜଗତ ଇଶ୍ବର 

ମୋ ନୟନ ପଥେ ଵାରେ ହୁଅନ୍ତୁ ଗୋଚର ॥ ୬ ॥ 

ନ ବୈ ପ୍ରାର୍ଥ୍ୟଂ ରାଜ୍ୟଂ ନ ଚ କନକିତାଂଭୋଗବିଭବଂ 
ନ ୟାଚେ ଅହଂ ରମ୍ୟାଂ ନିଖୁଲଜନକାମ୍ୟାଂବରବଧୂଂ 
ସଦା କାଲେ କାଲେ ପ୍ରମଥପତିନା ଗୀତଚରିତୋ 
ଜଗନ୍ନାଥଃ ସ୍ଵାମୀ ନୟନପଥଗାମୀ ଭବତୁ ମେ ॥ ୭ ॥ 


ମାଗେ ନାହିଁ ରାଜ୍ୟ କନକ ମାଣିକ୍ୟ ଧନ 
ମାଗେନି ସକଳ କାମ୍ୟା ରମ୍ୟା ବଧୂ ମନ 

ସଦା କାଳେ କାଳେ ଭଜେ ସେହି ଜଗନ୍ନାଥ 
ଯାହାଙ୍କ ମହିମା ଗାଇ ଥାନ୍ତି ଭୋଳାନାଥ 

ସେହି ଜଗନ୍ନାଥ ପ୍ରଭୂ ଜଗତ ଇଶ୍ଵର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୭ ॥ 


ହର ତ୍ଧଂ ସଂସାରଂ ଦୁତତର ମସାରଂ ସୁରପତେ 

ହର ତଂ ପାପାନାଂ ବିତତି ମପରାଂ ୟାଦବପତେ 
ଅହୋ ଦୀନାନାଥଂ ନିହିତ ମଚଲଂ ନିଶ୍ଚିତପଦଂ 
ଜଗନ୍ନାଥଃ ସ୍ଵାମୀ ନୟନପଥଗାମୀ ଭବତୁ ମେ ॥ ୮ ॥ 


ହର ଏ ମିଛ ସଂସାର ଶୀଗ୍ର ସୁରପତି 

ହର ଏ ଅସୀମ ପାପ ଯଦୁପତି 

ଯାହାର ସେ ପଦ୍ମପାଦ ଅନାଥଙ୍କ ପ୍ରତି 

ରଖିଥାଏ ଦୟା ସଦା ହେ ଜଗତପତି 

ସେହି ଜଗନ୍ନାଥ ପ୍ରଭୁ ଜଗତ ଇଶ୍ଵର 

ମୋ ନୟନ ପଥେ ବାରେ ହୁଅନ୍ତୁ ଗୋଚର ॥ ୮ ॥ 


C3୪ 

ମହାଦେବ ବନ୍ଦନା 


ହେ ଅଜୟ ଅଦ୍ବିତୀୟ ସଗୁଣ ନିର୍ଗୁଣ । 
ହେ ଆନନ୍ଦକନ୍ଦ ହେ ଭୂଜଙ୍ଗ ଭୂଷଣ ॥ 


ହେ ଭୂତନାଥ ଜଟାଧାରୀ ତ୍ରିନୟନ । 
ହେ ପିନାକହସ୍ତ ହେ ସମର ଦର୍ପନାଶନ ॥ 


ହେ ଶୀତାଂଶୁଶେଖର ହେ କର୍ପୁରଗୌର । 
ହେ ଆଶୁତୋଷ ହେ ମହେଶ୍ବର ॥ 


ହେ ବ୍ରହ୍ମାବିଷ୍ଣୁ ଦେବାଦି ବନ୍ଦିତ 
ହେ ଦିଗମ୍ବର ହେ ଭସ୍ମଭୂଷିତ ॥ 


ହେ ନୀଳକଣ୍ଠ ହେ ଗରଳଗଳ । 
ହେ ପ୍ରଳୟକର୍ଭା ହେ ମହାକାଳ ॥ 


ହେ ନାଗେନ୍ଦ୍ରହାର ହେ ଡମ୍ବରୁଧର । 
ହେ ବିଶ୍ଵବୀଜ ହେ ସଂସାରସାର ॥ 


ହେ ବିଶ୍ଵନାଥ ହେ ତ୍ର୍ୟମ୍ବକେଶ୍ଵର । 
ହେ ମହାଦେବ ଘେନ ନମସ୍କାର ॥ 
CW 

= ୪୬ 
ବିଶ୍ଵନାଥ ଅଷ୍ଟକମ୍‌ 


Tifa tdamnum | 
CO . 
୩୮୪ ନମ ।। ୨ ।। 


ଯାର କଟା କାନ୍ତି ଗଙ୍ଗା ତରଙ୍ଗଠୁ 
ବଳି ଦିଶଇ ସୁନ୍ଦର 
ବାମ ଭାଗେ ବିରାଜିତ ଯାହାଙ୍କର 
ଗୌରୀ ମାତା ନିରନ୍ତର 
ନାରାୟଣପ୍ରିୟ ଅଟନ୍ତି ଯେ 
କନ୍ଦର୍ପର ଦର୍ପ ଅପହର 
ବାରଣାସୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୧ ॥ 


ara aura 
arfisrfaowruafsatetan | 
ଗୀ ୪୪ ନ୍ଷତୀଷଙ 1 ୧ 

ଯାହାଙ୍କ ସ୍ଵରୂପ କଥାରେ ବର୍ଣ୍ଣିବା 
ନୁହଁଇ ସମ୍ଭବପର 
ବ୍ରହ୍ମା ବିଷ୍ଣୁ ଦେବଗଣ ଯାହାଙ୍କର 
ସେବୁ ଅଛନ୍ତି ପୟର 
ବାମାଙ୍ଗ ସୌନ୍ଦର୍ଯ୍ୟ ଦ୍ଵାରା ଦିଶନ୍ତି ଯେ 
ଉଦା ପନ୍ନୀ ସହିତର 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୨ ॥ 


afar gengaong Sars 
uA sf Aa | 
TIEN ITHG TN 


ଗୀ ୪୪ ନକ୍ଷମୀଫଙ୍‌ ।। 3 ।। 


ଭୂତନାଥ ସର୍ପରୂପୀ ଆଭୂଷଣେ 
ଭୂଷିତ ଯାର ଶରୀର 
ଜଟାଧାରୀ ତ୍ରିନୟନ ବ୍ୟାଘ୍ରଚର୍ମ 
ଅଟେ ଅଙ୍ଗବସ୍ତ୍ର ଯାର 
ହସ୍ତେ ଶୂଳପାଶାଙ୍କୁଶାଭୟବର 
ଶୋଭାପାଏ ଯାହାଙ୍କର 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୩ ॥ 

: I 
୩୩୩୩ | 
CBU Or RNs FS RTRS KS DURES 
ଖୋ ୪୮୪ ୪୪ ୮କ୍ଷଖୀଷଙୁ । ୪ ।। 


ଶୀତାଂଶୁ ଶୋଭିତ କିରୀଟ ମସ୍ତକେ 
ବିରାଜିତ ଯାହାଙ୍କର | 
ଯାର ଭାଲନେତ୍ର ଅନଳରେ ଦିନେ 
ଭସ୍ମ ହୋଇଥ୍‌ଲେ ସ୍ମର । 
ସର୍ପକୁଣ୍ଡଳରେ ସୁନ୍ଦର ଦିଶଇ 
କର୍ଣ୍ଣପୁର ଯାହାଙ୍କର । 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୪ ॥ 


qd ghana 
amd IATSITATAT | 

. 
ago Hs faaad 119 11 


ପାପରୂପୀ ମତ୍ତଗଜଙ୍କୁ ଯେ ସିଂହ 
ରୂପେ କରନ୍ତି ସଂହାର 
ଅସୁରରୂପୀ ପନ୍ନଗଙ୍କୁ ନାସନ୍ତି 
ଧରି ରୂପ ଖଗେଶ୍ବର 
ଦାବାନକ ରୂପେ ମୃତ୍ୟୁ ଶୋକ ଜରାବସ୍ଥା 
ଯେ କରେ ଆହାର 
ବାରାଣଶୀପୁରପତି ବିଶ୍ଵନାଥ 
ରେନ ପ୍ରଣତି ମୋହର ॥ ୫ ॥ 

aa aor fom dan 
HTT Ch CTR STII 
auc Uhh ed | 
ସୀ ପ ୪୪୮ କ୍ଷମ ।। ଓ ।। 


ଯେ ସଗୁଣ ନିରିଗୁଣ ଅଦ୍ବିତୀୟ 
ଅଜୟ ଓ ତେଜସ୍କର 
ଯେ ଆନନ୍ଦକନ୍ଦ ଭୂଜଙ୍ଗଭୂଷଣ 
ନାହିଁ ତୁଳନା ଯାହାର 
ସର୍ପଙ୍କୁ ଧାରଣ କରି ମଧ୍ଯ ହ୍ରାସ 
ବୃଦ୍ଧି ନାହିଁ ଯା ଶରୀର 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୬ ॥ 


ର 
aqui na fan 116 11 


ରାଗ ଆଦି ଦୋଷରହିତ ଯେ ପ୍ରଭୁ 
ଭକ୍ତେ ଦୟା ନିରନ୍ତର 
ବୈରାଗ୍ୟ ଶାନ୍ତି ନ୍ିଳୟେ ବିରାଜିତ 
ଗୌରୀ ସଦା ସହଚର 
ଯେ ଧୀର ସ୍ଵଭାବେ ମଧୁର ଗଳାରେ 
ଗରଳ ଚିହ୍ନ ସୁନ୍ଦର 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୭ ॥ 

3M ea ahead Wa Hei 
୩ ପଗ ae ୪B: ମ୍ପ | 


ଛାଡି ସକଳ କାମନା ଅନ୍ୟ ନିନ୍ଦା 
କର ମନୁ ପରିହାର । 
ପାପ କର୍ମ ଅନୁରକ୍ତି କରି ତ୍ୟାଗ 
ମନ ସମାଧ୍ସ୍ଥ କର । 
ହୃଦୟକମଳେ ରଖି ମହେଶଙ୍କୁ 
ଯାଅ ଶରଣ ତାଙ୍କର | 
ବାରାଣଶୀପୁରପତି ବିଶ୍ଵନାଥ 
ଘେନ ପ୍ରଣତି ମୋହର ॥ ୮ ॥ 


( ମହର୍ଷି ବ୍ୟାସଙ୍କ ରଚିତ ସଂସ୍କୃତ ବିଶ୍ଵନାଥାଷ୍ଟକମ୍‌ର ଭାବାତ୍ମକ ଓଡ଼ିଆ ଅନୁବାଦ ) 


[¢:4୭) 

— ୪୭ = 
ଶ୍ରୀପଶୁପତି ଧ୍ଯାନମ୍‌ 


ଧ୍ୟାୟେନ୍ନିତ୍ୟଂ ମହେଶଂ ରଜତଗିରିନିଭଂ 
ଚାରୁଚନ୍ଦ୍ରାବତଂସଂ 
ରନ୍ନାକଳ୍ତୋନ୍ସଳାଙ୍ଗମ୍‌ ପରଶୁମୃଗବରା- 
ଭୀତିହସ୍ତଂ ପ୍ରସନ୍ନମ୍‌ । 
ପଦ୍ମାସୀନଂ ସମନ୍ତାତ୍ବ ¬ ସ୍ତୁତମମରଗଣୈ 
ବ୍ୟାଘ୍ରକୃତ୍ତିଂ ବସାନଂ 
ବିଶ୍ମାଦ୍ୟଂ ବିଶ୍ଵବୀଜଂ ନିଖୁଳଭୟହରଙଂ 
ପଞ୍ଚବକ୍ତଂ ତ୍ରିନେତ୍ରମ୍‌ ॥ 
(ସଂସ୍କୃତ ଶ୍ବୋକର ଭାବାତ୍ମକ ଓଡ଼ିଆ ଭାଷାନ୍ତର ) 


ରୌପ୍ୟାଚଳ ସମ ଦିଶଇ ଧବଳ 
ଅଙ୍ଗ କାନ୍ତି ଯାହାଙ୍କର 
ମସ୍ତକେ କିରୀଟ ସମ ଚାରୁ ଚନ୍ଦ୍ର 
ଦିଶଇ କେଡ଼େ ସୁନ୍ଦର ॥ 
ଶାନ୍ତଚିତ୍ତ ରନ ସମ ଉନ୍ନମଳାଙ୍ଗ 
ପର୍ଶୁ ବରାଭୟ ହସ୍ତ 
ବ୍ୟାଘ୍ରଚର୍ମ ପରିହିତ ପଦ୍ମାସନେ 
ଦେବତା ପରିବେଷ୍ଟିତ ॥ 
ବିଶ୍ଵଆଦ୍ୟ ବିଶ୍ଵବୀଜ ପାପହର 
ଅଟନ୍ତି ଯେ ପଞ୍ଚାନନ 
ତ୍ରିଲୋଚନ ମହେଶଙ୍କୁ ପ୍ରତିଦିନ 
କର କର ଜୋଡ଼ି ଧାନ ॥ 


Ct) 

i ୪୮ es 
ଶ୍ରାବଣୀ ଜଳାଭିଷେକ ( ୧) 


ଥିଲା ସେ ମାସ ¬ ପବିତ୍ର ଶ୍ରାବଣ । 
ଦେବ ଓ ଦାନବେ ମିଳି 
କରିଥୁଲେ ସମୁଦ୍ର ମନ୍୍ରନ ॥ 


ମନ୍ତ୍ରନୁ ସୃଜନ ହେଲା ଯେତେ ହଳାହଳ, 
ଦେଖୁ ଦେବଗଣେ ଭୟେ 
ହୋଇଲେ ବ୍ୟାକୁଳ ॥ 


ଉପାୟଶୂନ୍ୟ ଦେଖୁ ସର୍ବ ଦେବତାଙ୍କୁ, 
ପାନକଲେ ମହାଦେବ ସମସ୍ତ ବିଷକୁ ॥ 


ସେ ସବ ବିଷକୁ 

ସ୍ଥାନ ଦେଲେ ନିଜ ଗଳେ । 
କଣ୍ଠ ହେଲା ନୀଳ ବର୍ଣ୍ଣ 
ନୀଳକଣ୍ଠୀ ବୋଲାଇଲେ ॥ 


ବିଷର ପ୍ରଭାବେ 

ଶିବ ହୋଇଲେ ଅଚେତ । 
ବ୍ରଦ୍ମାଙ୍କୁ ସ୍ମରନ୍ତି ଦେବେ 
'ଜୋଡ଼ି ବେନି ହସ୍ତ ॥ 

ବହ୍ଲାଙ୍କ ନିର୍ଦ୍ଦେଶେ ଶିବଙ୍କ ମସ୍ତକେ 
କଲେ ଜଳ ଅଭିଷେକ । 

ଚେତା ପାଇ ଶିବ ଉଠିଲେ ପୁନଶ୍ଚ 
ରକ୍ଷାହେଲା ପୃଥ୍ଵୀ ଲୋକ ॥ 


ସେହି ବିଶ୍ବାସରେ ଶିବଭକ୍ତମାନେ 
କାନ୍ଧେ ଧରି ଜଳଭାର,; 
ଜଳାଭିଷେକ କରନ୍ତି ଶିବଲିଙ୍ଗ 
ଶ୍ରାବଣରେ ପ୍ରତି ସୋମବାର ॥ 


ଭକ୍ତର ଅଖଣ୍ଡ ବିଶ୍ଵାସ ଓ ଆଶା, 
ସନ୍ତୁଷ୍ଠ ହୋଇଲେ ଶିବ 
ପୂର୍ଣ୍ଣ ହେବ ମନବାଞ୍ଚା ॥ 


Co t22) 

re ୪୯ 
ଶ୍ରାବଣୀ ଜଳାଭିଷେକ ( ୨) 


ପାର୍ବତୀ ରୂପରେ ଜନମିଲେ ସତୀ 
ଦକ୍ଷ ଜଲ୍ଷେ ଦେହ ତ୍ୟାଗି | 
ସ୍ଵାମୀ ରୂପେ ଶଙ୍କରଙ୍କୁ ପାଇବାକୁ 
ହେଲେ ଶିବ ଅନୁରରାଗୀ ॥ 


ପବିତ୍ର ଶ୍ରାବଣ ମାସରେ ପାଳିଲେ 
ବ୍ରତ ଆଉ ଉପବାସ । 

ପାର୍ବତୀଙ୍କ ବ୍ରତ ନିଷ୍ଠାରେ ଅତ୍ୟନ୍ତ 
ପ୍ରୀତ ହୋଇଲେ ମହେଶ ॥ 


ପନ୍ନୀ ରୂପେ ତାଙ୍କୁ ଗ୍ରହଣ କରିଲେ 
ପୂର୍ଣ୍ଣ କଲେ ଅଭିଳାଷ । 

ପତିଙ୍କ ଚରଣେ ନମିଲେ ପାର୍ବତୀ 
ମନେ ହୋଇଣ ହରଷ ॥ 


ମନବାଞ୍ଚା ପୂର୍ଣ୍ଣ ହେବା ପାଇଁ ଶିବ- 
ଭକ୍ତେ ଶ୍ରାବଣ ମାସରେ, 
ସୋମବାରେ ଜଳାଭିଷେକ କରନ୍ତି 
ଶିବାଳୟେ ଲିଙ୍ଗ ପରେ ॥ 


C3୪ 


Digitized by PPRACHIN, SOA 


86 


ଶୁଣ ଗୁହାରି ହେ ବିଶ୍ଵବିହାରୀ 


—- ୫୦ — 
ଶ୍ରୀକୃଷ୍ଣ ଜନ୍ମ 


ଭାଦ୍ରବ ମାସ କୃଷ୍ଣପକ୍ଷର 

ଅଷ୍ଟମୀ ତିଥୂର ରାତ୍ରି 

କଂସ କାରାଗାରେ ଘନ ଅନ୍ଧକାରେ 
ଉଭାସିତ ଦିବ୍ୟ ଜ୍ୟୋତି ॥ 


ଅର୍ଵରାତ୍ରରେ ବନ୍ଦିଶାଳାର 
ନୀରବତା ଗଲା ଭାଙ୍ଗି 
ନବଜାତ ଶିଶୁ କ୍ରନ୍ଦନ ଶୁଣି 
ଜଗୁଆଳି ଉଠେ ଜାଗି ॥ 


ମୀୟାଧର ତୁମେ ରଚିଲ ମାୟା 
ଜଗୁଆଳି ହେଲେ ଶୁପ୍ତ । 

ମାତା ଦେବକୀ ମୃୂ୍ିତ ଥ୍‌ଲେ 
ବନ୍ଦିଶାଳାର ଦ୍ଵାର ହେଲା ଉନ୍ମକ୍ତ ॥ 


ତୃମରି ଆଦେଶେ ତୁମକୁ ସେଠାରୁ 

ନେଇ ବସୁଦେବ ଚଳିଲେ ଗୋପନଗର । 
ଭେଟିଦେଇ ଯଶୋମତୀ କୋଳେ 

ଫେରି ଆସିଲେ ମଥୁରାପୁର ॥ 


ଇଚ୍ଛା ତୁମର କରିଥୁଲ ପୂର୍ଣ୍ଣ 

ରହି ଗୋପ ନଗରୀରେ । 
ବାଲ୍ୟକାଳ ତୁମେ ବିତାଇଲ 

ରଚି ଲୀଳା ଗୋପୀଙ୍କ ସଙ୍ଗରେ ॥ 

ଅତ୍ୟାଚାରୀ କଂସାସୁରର ବିନାଶ 
ଥୁଲା ତୁମ ଅଭିଳାଷ । 
ଧନୁଯାତ୍ରା ଅବସରେ ବିନାଶିଲ 
ମଥୁରା ନରେଶ କଂସ ॥ 


ଅତ୍ୟାଚାର ଭରା ମଥୁରା କଟକେ 
ହର୍ଷୋଲ୍ଲାସର ଲହରୀ । 

ତୁମ ଜୟଗାନେ ପ୍ରକମ୍ପିତ ହେଲା 
ଗୋପ ଓ ମଥୁରାପୁରୀ ॥ 


ଆଜି କିମ୍ପା କୃଷ୍ଣ ରହିଅଛ ତୁମେ 
ନୀରବ ଆଉ ନିଷ୍ପନ୍ଦ । 

ଶୁଭେନିକି ତୁମ କର୍ଣ୍ଣେ ଅନ୍ୟାୟ 
ଅତ୍ୟାଚାର ରୂପୀ କଂସାସୁରର ନିନାଦ ॥ 


ଆଉ କେତେଦିନ।ତୁମେ ତିମିରର 
ଘନତ୍ସକୁ ମାପି ଚାଲିଥୁବ । 

କେବେ ଶୁଣାଯିବ ଭାରତ ଭୂମିରେ 
କୃଷ୍ଣଙ୍କର କୁଆଁ କୁଆଁ ରାବ ॥ 


ସାରା ଦେଶେ ତୁମ ଜନ୍ମୋତ୍ସବ 
କେତେଦିନ ହେଉଥୂବ ଅନୁଷ୍ଠିତ । 
କଂସାସୁର ରୂପୀ ଅନ୍ୟାୟ ଅଧର୍ମ 
ଏ ଦେଶୁ କି ହେବନି ସମାପ୍ତ ? 


ହେ କୃଷ୍ଣ କଂସାରି ଆସ ଅବତରି 

ଆଉଥରେ ତୁମ ପ୍ରିୟ ଭାରତବର୍ଷରେ । 
ବିନାଶ କର ଏ ଅଧର୍ମ ଅନୀତି 

ଯେତେ ସବୁ ଚାଲିଅଛି ଏ ସାରା ଦେଶରେ ॥ 

କୃଷ୍ଣଙ୍କୁ ମୋ ନମସ୍କାର 


( ସଂସ୍କୃତ ଶ୍ନୋକରୁ ଓଡ଼ିଆ ଭାଷାନ୍ତର ) 


ବ୍ରଜରେ ଲବଣି ଚୋରାଇ ନାମ ତୋ 

ହୋଇଛି ଲବଣି ଚୋର 
ବ୍ରଜାଙ୍ଗନାଙ୍କର ବସ୍ତ୍ର ଚୋରି କଲୁ 

ହେଲୁ ତୁ ବସନ ଚୋତ୍ତ॥ 

ଭକ୍ତ ଲାଗି ନିନେ କ୍ଷୀର ଚୋରି କଲୁ 
ନାମ ହେଲା କ୍ଷୀର ଚୋର 

ଚୋରି କାର୍ଯ୍ୟ ଅଗ୍ରଗଣ୍ୟ ପାପଚୋର 
କୃଷ୍ଣଙ୍କୁ ମୋ ନମସ୍କାର ॥ 

—- ୫୨ — 
ମଧୁରାଷ୍ଟ୍ରକମ୍‌ 
ଏଆ ମୟ ଗର୍ମ ୩ ସଅର 
ଅଧମ । 

ଝୁ ମଧ୍ୟ ୨ ୨ ପୟ 
ଏଫ ।। ୨ ।॥। 
ଅଧର ମଧୁର ବଦନ ମଧୁର 

ନୟନ ମଧୁର ହାସ୍ୟ ବି ମଧୁର । 


ହୃଦୟ ମଧୁର ଗମନ ମଧୁର 
ମଧୁରାଧ୍ବପଙ୍କ ସକଳ ମଧୁର ॥ ୧ ॥ 


ଶସ ଚୁ ସସ ମୟ ଗଞସ ମୟ 
ଗସ । 
afd ny yd mux nyafuad 
ଣ୍‌ | ୧ 
ବଚନ ମଧୁର ଚରିତ୍ର ମଧୁର 
ବସନ ମଧୁର ଭଙ୍ଗୀ ବି ମଧୁର । 


ଚଳନ ମଧୁର ଭ୍ରମଣ ମଧୁର 
ମଧୁରାଧୂପଙ୍କ ସକଳ ମଧୁର ॥ ୨ ॥ 

ସ୍ପ Wu Mog 
୩ ମି । 

ସୁ ମଧ୍ୟ ଅଧ mT Huiaugd 
ଣମ୍ଙ ।। 3 ।। 
ବେଣୁ ମଧୁର ରେଣୁ ମଧୁର 
ପାଣି ମଧୁର ଚରଣ ମଧୁର । 
ନୃତ୍ୟ ମଧୁର ଚରଣ ମଧୁର 

ମଧୁରାଧୂପଙ୍କ ସକଳ ମଧୁର ॥ ୩ ॥ 
୩d ମଧ୍ୟ ସସ ୍ ee mu 
ଷ୍ ୍ୁଙ । 

ଏ ମଧ ସସ ମୁଏ ମ୍ପୀଧ 
ଏଣମପ୍ଙ | ୪।। 
ଗାୟନ ମଧୁର ପାନ ମଧୁର 

ଭୋଜନ ମଧୁର ଶୟନ ମଧୁର । 
ରୂପ ମଧୁର ତିଳକ ମଧୁର 
ମଧୁରାଧୂପଙ୍କ ସକଳ ମଧୁର ॥ ୪॥ 
୩007 ଅଷ୍ଏ 0 ପT FUT Hu 
୪ ଏ | 
ସମସ ମ୍ ହସ ମଧ ମ୍ପୀଧ 
କଣ । 1 ଓ 1 | 
କରଣ ମଧୁର ତରଣ ମଧୁର 
ହରଣ ମଧୁର ରମଣ ମଧୁର । 
ପ୍ରାଚୁର୍ଯ୍ୟ ମଧୁର ଶାନ୍ତି ମଧୁର 
ମଧୁରାଧ୍‌ପଙ୍କ ସକଳ ମଧୁର ॥ ୫ ॥ 

TS HIYT HoT HIT THAT AYU 
ଗୀ । 
ଖସ ଏ ନସ ୨ ମଧ୍ପଧଏ ଖସମ୍‌ । । & | 
ଗଳା ମଧୁର ମାଳା ମଧୁର 
ଯମୁନା ମଧୁର ତରଙ୍ଗ ମଧୁର । 
ସଲିଳ ମଧୁର କମଳ ମଧୁର 
ମଧୁରାଧୂପଙ୍କ ସକଳ ମଧୁର ॥ ୬ ॥ 
To nyo dei nyT TF AYE 
. . . JHE . 
ଝୁ ମଷ୍ୟ ୪ ମଧ୍ୟ ମଧୁପୀଧୟସ ଏର ମୁ 11 ଓ 11 
ଗୋପୀ ମଧୁର ଲୀଳା ମଧୁର 
ସଂଯୋଗ ମଧୁର ବିୟୋଗ ମଧୁର । 
ଦୃଷ୍ଟି ମଧୁର ଶିଷ୍ଟତା ମଧୁର 
ମଧୁରାଧୂପଙ୍କ ସକଳ ମଧୁର ॥ ୭ ॥ 


Ma ay Tol AYU sory 
ସ୍ଫ । 
ଖସ ମଧ୍ୟ ନସ ମୁ ଞୁପୀଧଏସ 
ସପ ।। 4 1 
ଗୋପ ମଧୁର ଗାଭୀ ମଧୁର 
ଯଷ୍ଟି ମଧୁର ସୃଷ୍ଟି ମଧୁର । 
ଦଳନ ମଧୁର ଫଳ ବି ମଧୁର 
.-ମଧୁରାଧୂପଙ୍କ ସକଳ ମଧୁର ॥ ୮ ॥ 


C୪ 

—- ୫୩ — 


ପ୍ରାଣପ୍ରିୟା 


ଯୁଗେ ଯୁଗେ ତୁମେ ପ୍ରାଣପ୍ରିୟା ମୋର 
କାହିଁକି ଏ ଅଭିମାନ 
ରାଧା ବିନା କାହ୍ଧା ବଞ୍ଚିକି ପାରିବ 
ଜଳ ବିନେ ଯେହ୍ନେ ମୀନ ॥ 


ରାଧା କୃଷ୍ଣ ଦୁଇ ତନୁ ହେଲେ ତାଙ୍କ 
ଏକ ପ୍ରାଣ ଏକ ମନ 
କି କାରଣେ ଆଜି ବିରସ ବଦନ 
କୁହ ତୁମକୁ ମୋ ରାଣ ॥ 


C୪ 

—- ୫୪ — 


ରଣୀ ନୁହେଁ ସେ 


ଯେତିକି କନ୍ଦାଇ ଛାଡ଼ିଗଲ ଗୋପେ 
ରାଧାରାଣୀ ବ୍ରଜାଙ୍ଗନାଙ୍କୁ 
ସେତିକି କାନ୍ଦିଲ ଦ୍ଵାରକା ନଗରେ 
ଦେଖ୍‌ଣ ଶଖା ସୁଦାମାକୁ ॥ ୧ ॥ 


ତ୍ରେତାରେ ସୁଦାମା କୈବର୍ଭ ଜନମେ 
ଧୋଇଥୁଲା ତୁମ ଚରଣ 
ସୁଝିଦେଲ ରଣ ଧୋଇ ଶଖା ପଦ 
ଢାଳି ଲୋତକର ଶ୍ରାବଣ ॥ ୨ ॥ 


ରଣୀ ହୋଇ କେବେ ରୁହ ନାହି ବୋଲି 
ଜାଣିଅଛି ଏହି ଜଗତ 
କୈବରଁର ରଣ ସୁଝିଲ ଦ୍ଵାପରେ 
ତ୍ରେତା ହୋଇଗଲା ସମାପ୍ତ ॥| ୩ ॥ 


C1209) 

- ୫୫ ¬ 
ହେ ଶ୍ରୀକୃଷ୍ଣ ¬ ସର୍ବ ଶକ୍ତିମାନ 


( ଶ୍ରୀମଦ୍ର ଭଗବଦ୍ଵ ଗୀତାର ବିଭୁତି ଯୋଗର ଶ୍ଲୋକ ୧୯ରୁ ୪୨ ଉପରେ ଆଧାରିତ) 


ସକଳ ଘଟରେ ଆମ୍ମା ରୂପେ ତୁମେ 
ବିରାଜିତ ଭଗବାନ 
ସକଳ ଜୀବର ଆଦ୍ୟ, ମଧ୍ଯ, ଅନ୍ତ 
ତୁମ ବିନା କିଏ ଆନ ॥ ୧ ॥ 


ଅଦିତିଙ୍କ ପୁତ୍ରମାନଙ୍କ ମଧ୍ଯରେ 
ତୁମେ ଅଟ ନାରାୟଣ 
ଜ୍ୟୋତିମାନଙ୍କ ମଧ୍ୟରେ ତୁମେ ଅଟ 
ଜ୍ୟୋତିର୍ଦାତା ଅଂଶୁମାନ ॥ ୨ ॥ 


ଅଣଚାଷ ବାୟୁମାନଙ୍କର ତୃମେ 
ଅଟ ପରା ତେଜ ରାଶି 
ନକ୍ଷତ୍ରମାନଙ୍କ ମଧ୍ଧେ ତୃମେ ଗଣା 
ନକ୍ଷତ୍ରାଧୂପତି ଶଶୀ ॥ ୩ ॥ 


ବଵେଦମାନଙ୍କରେ ତୁମେ ସାମବେଦ 
ଇନ୍ଦ୍ରିୟଙ୍କ ମଧେ ମନ 
ଦେବତାମାନଙ୍କ ମଧ୍ଧେ ତୁମେ ଇନ୍ଦ୍ର 
ପ୍ରାଣୀମାନଙ୍କ ଚେତନ ॥ ୪ ॥ 

ଏକାଦଶ ରୁଦ୍ରମାନଙ୍କ ମଧ୍ୟରେ 
ତୁମେ ଅଟ ଯେ ଶଙ୍କର 

ଯକ୍ଷ ଓ ରାକ୍ଷସମାନଙ୍କ ମଧ୍ଯରେ 

ବୋଲାଉ ଅଛ କୁବେର ॥ ୫ ॥ 


ପର୍ବତମାନଙ୍କ ମଧ୍ଧେ ତୁମେ ଶ୍ରେଷ୍ଠ 
ନାମ ସୁମେରୁ ପର୍ବତ 
ଅଷ୍ଟବସୂମାନଙ୍କ ମଧ୍ଯରେ ତୁମେ 
ପାବକ ନାମେ ବିଦିତ ॥ ୬ ॥ 


ପୁରୋଧାଙ୍କ ମୁଖ୍ୟ ବୃହସ୍ପତି ତୁମେ 
ସେନାପତି ମଧ୍ଧେ ସ୍ପନ୍ଦ 
ଜଳାଶୟ- ମୁଖ୍ୟ ସାଗର ବୋଲାଅ 
ନାହିଁ ତ ଏଥୁରେ ଦ୍ଲନ୍ଦ ॥ ୭ ॥ 


ମହର୍ଷିଙ୍କ ମଧ୍ଧେ ଭୂଗୁରଷି ତୁମେ 
ଶବ୍ଦରେ “ଓ ? ଏକାକ୍ଷର 

ସ୍ଥାବରଙ୍କ ମଧ୍ଧେ ହିମାଳୟ ତୁମେ 

ଜଞ୍ଚେ ˆ ଜପଜଞ୍ଞ ” ସାର ॥| ୮ ॥! 


ଦେବର୍ଷିଙ୍କ ମଧେ ତୁମେ ଯେ ନାରଦ 
ବୃକ୍ଷଙ୍କ ମଧ୍ଧେ ଅଶ୍ଵଦ୍ଧ 
ସିବଧଙ୍କ ମଧ୍ୟେ କପିଳ ମୁନି ତୃମେ 
ଗନ୍ଧର୍ବ ମଧ୍ଧେ ଚିତ୍ରରଥ ॥ ୯ ॥ 


ଅମୃତ ସହ ଉଭ୍ଭବ ଉଚୈଃଶ୍ରବା 
' ତୁମେ ଅଶ୍ଵମାନଙ୍କରେ 
ଗଜେନ୍ଦ୍ରଙ୍କ ମଧ୍ଷେ ଏରାବତ ତୁମେ 
ରାଜା ନରଙ୍କ ମଧ୍ଯରେ ॥| ୧୦ ॥ 

ଧେନୁ ମଧ୍ଧେ ତୁମେ ଅଟ କାମଧେନୁ 
ଆୟୁଧଙ୍କ ମଧେ ବଜ୍ର 
ପ୍ରଜଜନ ହେତୁ ତୁମେ ଯେ କନ୍ଦର୍ପ 
ସର୍ଘ ମଧ୍ଧେ ସର୍ପରାଜ ॥ ୧୧ ॥ 


ନାଗଙ୍କ ମଧ୍ୟରେ ଅଟ ଶେଷନାଗ 
ଜଳଚରରେ ବରୁଣ 
ପିତୃଙ୍କ ମଧ୍ଯରେ ଅର୍ଯ୍ୟମା ବୋଲାଅ 
ସଂଯମୀରେ ଜନ୍ତୁରାଣ ॥ ୧୨ ॥ 


ଦୈତଙ୍କ ମଧ୍ଯରେ ପ୍ରହଲାଦ ତୁମେ 
ଗଣକ ମଧେ ସମୟ 

ମୃଗଙ୍କ ମଧ୍ଯରେ ତୁମେ ମୃଗରାଜ 

ପକ୍ଷୀ ମଧ୍ୟେ ବୈନତେୟ ॥ ୧୩ ॥ 


ବେଗବାନ୍ ମଧ୍ଧେ ତୁମେ ଯେ ପବନ 
ଶସ୍ତ୍ରଧାରୀ ମଧେ ରାମ 

ମସ୍ସ୍ୟଙ୍କ ମଧ୍ୟରେ ମଗର ବୋଲାଅ 

ନଦୀ ମଧ୍ଧେ ଗଙ୍ଗା ନାମ ॥ ୧୪॥ 


ସୃଷ୍ଟିର ତୁମେ ଆଦି ଅନ୍ତ ଓ ମଧ୍ଯ 
ବିଦ୍ୟାରେ ତୁମେ ଆଧ୍ଧାତ୍ମ 

ଶାସ୍ତ୍ରୀଥ ପାଇଁ ପରସ୍ପର ବାଦରେ 

ତର୍କ! ଅଟଇ ତୁମ ନାମ ॥ ୧୫ ॥ 


ସମାସ ମଧ୍ଯରେ ତୁମେ ଅଟ ଦ୍ନ୍ଦ 
ଅକ୍ଷର ମଧ୍ୟେ 'ଅ” କାର 
କାଳ ମୟେ ତୁମେ ଅଟ ମହାକାଳ 
ଧାତା ସକଳ ବିଶ୍ଧର ॥ ୧୬ ॥ 

ବିନାଶକାରୀଙ୍କ ମଧେ ତୁମେ “ ମୃତ୍ୟୁ 
ତୁମ ହେତୁ ନବୋପୃତି 
ନାରୀଙ୍କ ମଧ୍ୟେ ତୁମେ କୀର୍ରୀ, ଶ୍ରୀ, ବାକ୍‌ 
ସ୍ମତି, ମେଧା, କ୍ଷମା, ଧୃତି ॥ ୧୭ ॥ 


ମନ୍ତ୍ରମାନଙ୍କରେ ତୁମେ “ବୃହତ ସାମ” 
ଛନ୍ଦରେ ଗାୟତ୍ରୀ ମନ୍ତ୍ର 
ମାସ ମାନଙ୍କରେ ତୁମେ ମାର୍ଗଶୀର 
ରତୁଙ୍କ ମଧ୍ଧେ ବସନ୍ତ ॥ ୧୮ ॥ 


ଠକ ମାନଙ୍କରେ ˆ ଜୁଆ ଖେଳ! ତୁମେ 
ତେଜସ୍ବୀଙ୍କର ପ୍ରଭାବ 
ତୃମେ ‘ଜୟଂ ତୁମେ ବ୍ୟବସାୟ! ତୁମେ 
ସାଭ୍ଧିକଙ୍କ ସ୍ମ ଭାବ ॥ ୧୯ ॥ 


ପାଣ୍ଡବଙ୍କ ମଧ୍ଧ ଧନଞ୍ଜୟ ତୁମେ 
ବୃଷ୍ଣୀ ବଂଶେ ବାସୁଦେବ 

କବିଙ୍କ ମଧ୍ଯରେ ଶୁକ୍ରାଚାର୍ଯ୍ୟ ତୁମେ 

ମୁନି ମଷ୍ଷେ ବ୍ୟାସଦେବ ॥ ୨୦ ॥ 


ଦୋଷୀମାନଙ୍କର  ଦଣ୍ଡ' ଅଟ ତୃମେ 
ବିଜୟକାମୀଙ୍କ ‘ନୀତି! 
ଗୁପତ କଥାରେ ‘ ମୌନଭାବ)' ତୁମେ 
ଜ୍ଞାନୀଙ୍କର ' ତର୍ମତି' ( ତନ୍ତ ଜ୍ଞାନ) ॥ ୨୧ ॥ 


ସ୍ରକଳ ପ୍ରାଣୀର ଉତ୍ବରି କାରଣ 
““ ବୀଜ? ତୁମେ ବାସୁଦେବ 

ତୁମ ବିନା ଏହି ଚରାଚରେ କେଉଁ 

ପ୍ରାଣୀର ନୁହେଁ ସମ୍ଭବ ॥ ୨୨ ॥ 

ନାହିଁ ଅନ୍ତ ତୁମ ଦିବ୍ୟ ଶକତିର 
କହିଛ ଯା ଅଜ୍ନଙ୍କୁ 
ଯାହା ବି କହିଛ ସେ ଅତି ସଂକ୍ଷିପ୍ତ 
ଆବଶ୍ୟକ ଯାହା ତାଙ୍କୁ ॥ ୨୩ ॥ 
ସଶ୍ର୍ଯ୍ୟ, କାନ୍ତି ଓ ଶକ୍ତି ଯୁକ୍ତ ଯେତେ 
ବସ୍ତୁ ଅଛି ଜଗତରେ 
ସେ ସବୁ ତୁମର ତେଜର ଆଂଶିକ 
ପ୍ରକାଶ ହି ଏହିଠାରେ ॥ ୨୪ ॥ 


ସମ୍ପୂର୍ଣ୍ଣ ଜଗତ ଧାରଣ କରିଛ 
ଆଂଶିକ ଯୋଗ ଶକ୍ତିରେ 
ତୁମ ପୂର୍ଣ୍ଣ ଶକ୍ତି ଜାଣିବାକୁ କେହି 
ନାହାନ୍ତି ଏ ଜଗତରେ ॥| ୨୫ ॥ 


C3୪ 


—- ୫୬ - 
ଆନନ୍ଦ କନ୍ଦ 


ଆନନ୍ଦ ମିଳେନା କେବେ ସୁମିଷ୍ଟ ଭୋଜନେ 
ଅବା ବିଳାସ ବ୍ୟସନ ଭୋଗେ । 
ଆନନ୍ଦର ଅଂଶ ଆମେ ଧାଇଁଅଛେ ସଦା 
ମିଶିବାକୁ ସଦାନନ୍ଦ ସଙ୍ଗେ ॥ 
ସେ ଆଉ ନୁହନ୍ତି କେହି ସେ ଆନନ୍ଦକନ୍ଦ 
ସ୍ଵୟଂ ବିଷ୍ଣୁ ଗୋଲକ ବିହାରୀ । 
ଥରେ ପହଞ୍ଚଲେ ସେଠି ଫେରନ୍ତିନି କେହି 
ଏ ମର୍୍୍ଯକୁ ଜୀବ ଦେହ ଧରି ॥ 
CFO 

—- ୫୭ - 
ଗଣେଶ ବନ୍ଦନା — ୧ 


ଗଉରୀ ମାନସପୁତ୍ର ଗଜାନନ ଗଣନାଥ 
ସ୍କୁଳତନୁ ଲମ୍ବୋଦର ଚତୃଭଜ ଏକଦନ୍ତ ॥ 
ଇନ୍ଦ୍ରାଦି ଦେବ ବନ୍ଦିତ ଅଗ୍ରପୂଜ୍ୟ ବଳବନ୍ତ 
କୋଟୀସୂର୍ଯ୍ୟ ସମପ୍ରଭ ବିଗ୍ନହର୍ଭା ଦୟାବନ୍ତ ॥ 
ସର୍ବ ସିଵ୍ଧିଦାତା ପ୍ରଭୁ ସର୍ବ ମଙ୍ଗଳ ଦାୟକ 
ସର୍ବ କାର୍ଯ୍ୟେ ମମ ବିଘ୍ନ ହର ହେ ବିଗ୍ନନାୟକ ॥ 


Cot) 
- ୫୮ - 


ଗଣେଶ ବନ୍ଦନା - ୨ 


ଇନ୍ଦ୍ରାଦି ଦେବ ବନ୍ଦି 
ଆରଇଁବନ୍ଧୁ ଗଣନାଥ 
ଗଜାନନ ବକ୍ରତୃଣ୍ଡ 
ସିହୁରେ ଗଣ୍ଡ ଶୋଭିତ 
ପ୍ରଚଣ୍ଡ ଦଣ୍ଡ ସ୍ଵରୂପ 
ଉଦଣ୍ଡ ବିଘ୍ଵ ନାଶନ 
ମମ ବିଘ୍ନ ହର ଦେବ 
ପ୍ରଭାତେ କରେ ସ୍ମରଣ । 


(Ct) 

ହନୁମାନ ସ୍ତୋତ୍ର 


( ସଂସ୍କତ ଭାଷାରେ ଲିଖୁତ ସ୍ତୋତ୍ରର ଭାବାତ୍ମକ ଓଡ଼ିଆ ଭାଷାନ୍ତର ) 


ଉଲଙ୍ୟ ସିନ୍ଧୋ ସଲଲିଳମ୍‌ ସଲୀଳମ୍‌ 


ଯଃ ଶୋକବହ୍ଧୀ ଜନକାମତ୍ମଜାୟାଃ 


ଆଦାୟ ତେନୈବମ୍‌ ଦଦାହ ଲଙ୍କାମ୍‌ 


ନମାମି ତମ୍‌ ପ୍ରାଞ୍ଚଜଳିରାଞ୍ଜନେୟମ୍‌ ॥ ୧ ॥ 


ମନୋଜବମ୍‌ ମାରୁ ଡୁଲ୍ୟବେଗମ୍‌ 
ଜିତେନ୍ଦ୍ରିୟମ୍‌ ବୁଦ୍ଧିମତାମ୍‌ ବରିଷ୍ଠମ୍‌ 
ବାତାତ୍ମଜମ୍‌ ବାନରଯୁଥମୁଖ୍ୟମ୍‌ 


ଲଦଦିିଥିଲେ ଯିଏ କରି ଲୀଳା ଖେଳ 
ଅଥଳ ସିନ୍ଧୁ ସଲିଳ 

ଶୋକ ସନ୍ତପ୍ତା ଜାନକୀଙ୍କ ମନକୁ 
କରିଥଲେ ଯେ ଶୀତଳ 

ସେହି ଶୋକବହ୍ଧୀ ନେଇ ଯେ ଦହିଲେ 
ସମଗ୍ର ଲଙ୍କା ନଗର 

ସେହି ବୀର ହନୁମାନଙ୍କୁ ମୁଁ କରେ 
କର ଜୋଡ଼ି ନମସ୍କାର ॥ 


ଶ୍ରୀରାମଦୂତମ୍‌ ଶରଣମ ପ୍ରପଦ୍ମେ ॥ ୨ ॥ 


ମନ ଓ ପବନ ବେଗ ସମ ଯାର 
ବେଗ ଅଟଇ ସମାନ 

ଇନ୍ଦ୍ରିୟ ବିଜୟୀ ବୁଦ୍ଧିମାନଙ୍କର 
ମଧ୍ୟରେ ଯେ ଅଗ୍ରଗଣ୍ୟ 

ପବନ ନନ୍ଦନ କପିଦଳ- ମୁଖ୍ୟ 

ଶ୍ରୀରାମଙ୍କ ପ୍ରିୟ ଦୂତ 
ମଥା ପାତି ତାଙ୍କ ଚରଣରେ ମୁହିଁ 


ହେଉଛି ଶରଣାଗତ ॥ 
ଆଞ୍ଜନେୟମତିପାଟଳାନନମ୍‌ 


କାଞ୍ଚନାଦ୍ରି କମନୀୟବିଗ୍ରହମ୍‌ 

ପାରିଜାତ ତରୁମୂଳବାସୀନମ୍‌ 

ଭାବୟାମି ପବମାନନନ୍ଦନମ୍‌ ॥ ୩ ॥ 
ଅଞ୍ଜନା ନନ୍ଦନ ଯାହାଙ୍କ ବଦନ 
ଦିଶଇ ରକ୍ତିମ ରଙ୍ଗ 
ସ୍ବର୍ଣ୍ଣାଭ ପର୍ବତ ସମ ପ୍ରତିଭାତ 
ହୁଅଇ ଯାହାଙ୍କ ଅଙ୍ଗ 
ପାରିଜାତ ତରୁ ମୂଳ ଯାହାଙ୍କର -- 
ଅଟେ ପ୍ରିୟ ବାସସ୍ଥାନ 
ସେ ପବନ ସୁତ ହନୁମନ୍ତଙ୍କୁ ମୁଁ 
ମନେ କରଇ ଚିନ୍ତନ ॥ 

ଯତ୍ର ଯତ୍ର ରଘୁନାଥ କୀର୍ଭନମ୍‌ 

ତତ୍ର ତତ୍ର କୃତମସ୍ତକାଞ୍ଜଳିମ୍‌ 

ବାଷ୍ଠବାରି ପରିପୂର୍ଣ୍ଣତଲୋଚନମ୍‌ 

ମାରୁତିମ୍‌ ନମତ ରାକ୍ଷାସନ୍ତକମ୍‌ ॥ ୪ ॥ 
ଯେଉଁ ଯେଉଁ ସ୍ଥାନେ ପ୍ରଭୁ ଶ୍ରୀରାମଙ୍କ 
ଗୁଣ ହୁଅଇ କୀଉଁନ 
କୃତାଞ୍ଜଳିପୁଟେ ଅବନତ ଶିରେ 
ଉଭା ତହିଁ ହନୁମାନ 
ଆନନ୍ଦାଶ୍ର ପୂର୍ଣ୍ଣ ସଜଳ ନୟନ 
ସେ ଯେ ବୀର ହନୁମାନ 
ରାକ୍ଷସଙ୍କ କାଳ ମାରୁତିଙ୍କ ପଦେ 
କରୁଅଛି ମୁଁ ନମନ ॥ 

—- ୬୦ — 


ମାଆ ତୁ ମୃଣ୍ମୟୀ 


ଶାରଦୀୟ ନବରାତ୍ରି ଅବସରେ 
ପ୍ରତିବର୍ଷ ଅବତରି ଆସୁ ତୁହି 

ଏ ଧରା ଧାମରେ ! 

ମୃଣ୍ମୟୀ ପ୍ରତିମା ତୋର ପୂଜାପାଏ 
ଗ୍ରାମେ ଗ୍ରାମେ ସହରେ ସହରେ ॥ 


ମୃଣ୍ମୟ ମହିଷାସୁରକୁ ନିଧନ 
କରିଆସୁଛୁ ପ୍ରତିବର୍ଷ 

ନବରାତ୍ରି ଅବସରେ ।! 

ଏହି ପାର୍ବଣୀୟ ପରମ୍ପରା 
କେଉଁକାଳକୁ ଅନୁଷ୍ଠିତ 
ହୋଇଆସୁଅଛି ଏ ଧରାପୃଷ୍ଠରେ ॥ 


ଛେଲେ ଅନେକ ମାନବରୂପୀ ମହିଷା, 
ଶୁମ୍ଭ ନିଶୁମ୍ଭ ଆଉ ରକ୍ତବୀର୍ଯ୍ୟ ମାନେ 
ଉତ୍ପାତ କରନ୍ତି ଆଜି ନିର୍ଭୟ ଚିତ୍ତରେ । 
ଅବଳା ନାରୀ ଓ ତରୁଣୀ ଆଜି ସମାଜରେ 
ମାନବରୂପୀ ଏ ଦାନବର କବଳରେ, 
ହୁଅନ୍ତି ଧର୍ଷିତା ପ୍ରତ୍ୟହ 

ହିସାବ ତା ନାହିଁ କା ପାଖରେ ॥ 

କିପରି ମା ପାରୁଛୁ ତୁ ସହି 

ନାରୀ ହୋଇ ନାରୀର କଷଣ ୨? 

ଦେଇକି ପାରିବୁ ନାହିଁ ପ୍ରତି ନାରୀ ଅଙ୍ଗେ 
ତୋର ସେହି ନବଦୂର୍ଗା ଶକ୍ତି ଓ ସାହସ 
କରିବାକୁ ମାନବରୂପୀ ଦାନବମାନଙ୍କ ନିଧନ ? 

—- ୬୧ — 
ନମସ୍ତେ ମା କାତ୍ୟାୟନୀ 


ବହେ ମନ୍ଦ ସମୀରଣ 
ପୁଲକିତ ତନୁ ମନ 
ମେଘ ମୁକ୍ତ ନଭେ ହସେ 
ଶେଷ ଅଶିଣର ଜହୁନ ॥ 


“ଆସିଛି ଆଜି ପାର୍ବଣ 
ମାତାଙ୍କର ଆଗମନ 
ହୋଇଛି ଏ ଧରାପରେ 
କରିବେ ପାପ ନାଶନ ॥ 


ହେ ମାତ ସିଂହବାହିନୀ 
ଶକ୍ତି ଶାନ୍ତି ପ୍ରଦାୟିନୀ 
ନମସ୍ତେ ମା କାତ୍ୟାୟନୀ 
ଦୃର୍ଗେ ଦୁର୍ଗତିନାଶିନୀ ॥ 

ନମାମି ଦୃୁର୍ଗେ 


ତୃହି ମାତ ଶୈଳପୁତ୍ରୀ 
ତୃହି ମା ବ୍ରହ୍ମଚାରିଣୀ 
ଚନ୍ଦ୍ରଘଣ୍ା କୃଷ୍ଣାଣ୍ଡା ତୁ 
ସ୍କନ୍ଦମାତା ଯଶସ୍ତିନୀ 
କାତ୍ୟାୟନୀ କାଳରାତ୍ରି 
ମହାଗୌରୀ ସିଵ୍ଧିଦାୟିନୀ 
ନମସ୍ତେ ନମସ୍ତେ ମାତ 
ଦୃର୍ଗେ ଦୁର୍ଗତିନାଶିନୀ ॥ 


C3୪ 

—— D୩ es 
ଦୁର୍ଗେ ଦୁର୍ଗତିନାଶିନୀ 


ଅଶିଣର ଚନ୍ଦ୍ର ଜାଳଇ ଚନ୍ଦ୍ରିକା 
ଆକାଶର ବୁକୁ ଚିରି 

ପ୍ରିୟତମ ପ୍ରୀତି ଚନ୍ଦ୍ରିକା ପରଶେ 

କଇଁ ହସେ କିରି କିରି ॥ ୧ ॥ 


ଗଙ୍ଗଶିଉଳିର ଭୂରୁ ଭୁରୁ ବାସ୍ଵା 
ମହକାଏ ପରିବେଶ 

ରୂପର ପସରା ମେଲି କାଶତଣ୍ଡୀ 

ହୋଇଛି ଶୃଙ୍ଗାର ବେଶ ॥ ୨ ॥ 


ନାନା ଜାତି ଫୁଲେ ସୁଷମା ମଣ୍ଡିତ 
ଆଜି ଏ ପ୍ରକୃତି ରାଣୀ 
ଗଭାରେ ଫୁଲର ଗଜରା କି ସତେ 
ପିଛିଛି ଯତନେ ଆଣି ॥ ୩ ॥ 


ସବୁଜିମା ଭରା ପ୍ରକୃତିରାଣୀ କି 
ପିନ୍ଧିଛି ସବୁଜ ଶାଢ଼ୀ 
କେଦାରେ ଶସ୍ୟ ଲହରୀ ସତେକି 
ଉଡୁଛି ପଣତ କାନି ॥ ୪ ॥ 


ତବ ଆଗମନୀ ବାର୍ଜଭାଁ ଆଗୋ ମାତେ 
ଗୁଞ୍ଜରେ ପୁର ପଲ୍ଲୀରେ 
ତବ ସ୍ଵାଗତିକା ଗାଆନ୍ତି ସରବେ 
ଆଜି ପୁଲକିତ ସ୍ଵରେ ॥ ୫ ॥ 

ତବ ପୂଜାପୀଠ ଆଲୋକିତ ଆଜି 
ନାନା ରଙ୍ଗ ଆଲୋକରେ 
ସୁରମ୍ୟ ତୋରଣ ସ୍ଵାଗତ କରଇ 
ଆସ ମାତ ଧରାପରେ ॥ ୬ ॥ 


ଆଦ୍ୟାଶକ୍ତି ମାଗୋ ଦୁର୍ଗତିନାଶିନୀ 
ତବ ଆରାଧନା ପାଇଁ 
ଉତ୍କଣ୍ଡିତ ଆଜି ଏ ଧରଣୀବାସୀ 
ରହିଛନ୍ତି ପଥ ଚାହିଁ ॥ ୭ ॥ 


ଅସଂଖ୍ୟ ମହିଷା ଶୁମ୍ଭ ନିଶୁମ୍ଭଙ୍କ 
ଅତ୍ୟାଚାରେ ପ୍ରପୀଡିତ 

ନିରୀହ ଜନତା ଭୋଗନ୍ତି କଷଣ 

କର ବାରେ ତାଙ୍କୁ ମୁକ୍ତ ॥| ୮ ॥ 


ଗୋଟିଏ ମହିଷା ଶୁମ୍ଭ ନିଶୁମ୍ଭଙ୍କୁ 
ମାରିଥଲ ମାତ କେବେ 

ଅସଂଖ୍ୟ ମହିଷା ଶୁମ୍ଭ ଓ ନିଶୁମ୍ଭ 

ଉତ୍ପାତ କରନ୍ତି ଏବେ ॥ ୯ ॥ 


ଜୟ ମାତ ଦୁରେ ଦୁର୍ଗତି ନାଶିନୀ 
ଆଦ୍ୟାଶକ୍ତି କାତ୍ୟାୟନୀ 

ନାଶ ଏ କଳ୍ପଷ ଦୂର ହେଉ ଦୁଃଖ 

ଏତିକି ପଦେ ମାଗୁଣି ॥ ୧୦ ॥ 


C3୪ 

es ୬୪ ର 
ସୂର୍ଯ୍ୟାଷ୍ଟକମ୍‌ 
(ସଂସ୍କୃତ ଶ୍ଲୋକର ଭାବାମତ୍ମକ ଓଡ଼ିଆ ଭାଷାନ୍ତର) 


3୩୮୧ ୩୯୪୪ ଖୀଙ ୮୩ ୩୮ । 
fa ୩୪g ୨୪୩ ୩୪g ଷ । ୧ ।| 
ଆଦିଦେବ ହେ ଭାସ୍କର ଦିବାକର ପ୍ରଭାକର 
ପ୍ରସନ୍ନ ହଅ ହେ ପ୍ରଭୁ ତୁମ୍ଭଙକକୁ ମୋ ନମସ୍କାର ॥ 


HUMANE E FAVS HITT | 
କମୀ ର୍ଷ ଗଁ ଷର ୩୦୮୦୮୦୮୩ ୧ ।। 
.ସପ୍ତାଶ୍ଵ ରଥ ଆରୋହୀ ତେଜସ୍ଵୀ କଶ୍ୟପ ସୁତ 
ଶ୍ରେତପଦ୍ମାଧର ସୂର୍ଯ୍ୟ ଦେବଙ୍କୁ ମୋ ପ୍ରଣିପାତ ॥ 
afd ଫଡ ଅର Nd୩୮୮୍‌ । 
HEITET ର୍ଷ ମଁ ପ୍ର ଖ୦୮୦୮୫୩ । 13 1 
ଲୋହିତ ରଥ ଆରୋହୀ ଆହେ ମହାପାପହର 
ସର୍ବଲୋକ ପିତାମହ ସୂର୍ଯ୍ୟ ଦେବ ନମସ୍କାର ॥ 
2୪୪ ଗା ମଞସ୍ ଗା ! 
HEIITIET ମଁ ପଥ ୦୨-1୪ 11 
ବ୍ର୍ମା ବିଷ୍ଣୁ ଶିବ ରୂପ ହେ ତ୍ରିଗୁଣ ମହାବୀର 
ମହାପାପହର ସୂର୍ଯ୍ୟ ଦେବଙ୍କୁ ମୋ ନମସ୍କାର ॥ 

ଶ୍ର ୟୁ ଖା ସନା ଅଗ । 
ଏତ ସଗ ର୍ଷଣୀମନାମୀ ଏ ଙ୍ଅଁ ୯୮୦୩୮୦୪୫୩ 14 1 
ବାୟୁ ଆକାଶ ସ୍ଵରୂପ ତେଜପୁଞ୍ଜ ବୃହଦାକାର 
ସର୍ବଲୋକପତି ସୂର୍ଯ୍ୟ ଦେବଙ୍କୁ ମୋ ନମସ୍କାର ॥ 


ଷ୍କ ଅଧମ । 
ପନ ଦା ମୁଁ ଷ୍ଅ ୨୦୮୩୮୦୮୮ 1 1 1 | 
ରକ୍ତିମ ବଧୁଲି ବର୍ଣ୍ଣ ହାର କୁଣ୍ଡଳ ଭୂଷିତ ` 
ଏକଚକ୍ରଧର ସୂର୍ଯ୍ୟ ଦେବଙ୍କୁ ମୋ ପ୍ରଣିପାତ ॥ 
ଖଁ ପ୍ର ୩୯ ହାସ: ଅସମ | 
HEE ର୍ଷ ମଁ ଷ୍ସଁ ଆ୦୮୨୮ ୦୪ । ଓ 11 
ମହାତେଜ ପ୍ରକାଶକ ଜଗତ କରା ଦିବାକର 
ମହାପାପହର ସୂର୍ଯ୍ୟ ଦେବଙ୍କୁ ମୋ ନମସ୍କାର ॥ 
ଏଁ ଞ୍ଞଁ ଖ୩୩୮ ୩୪ 4 ୩୪୩୩ । 
HEIIIIET c୍ ଏଁ ଞ୍ଷଁ ଅ୦୮୨୮୩୦୮୩ 1 ¢ 11 
ଜ୍ଞାନ ବିଜ୍ଞାନ ମୋକ୍ଷ ଦାୟକ ଜଗତନାଥ 
ମହାପାପହର ସୂର୍ଯ୍ୟ ଦେବଙ୍କୁ ମୋ ପ୍ରଣିପାତ ॥ 


(Ct) 

ବାଉରିବନ୍ଧୁ ଲେଙ୍କା 
କବି ପରିଚୟ 

ଶ୍ରୀ ବାଉରିବନ୍ଧ ଲେଙ୍କାଙ୍କର ଜନ୍ମ ତା ୧୨.୦୨. ୧୯୫୩ରିଖ ରେ'କଟକ ଜିଲ୍ଲାର 
ଏକ ଅକ୍ଷାତ ଗ୍ରାମ ତରଡ଼ାଷଡ଼ାରୈ ହୋଇଥଲା । ପାଠଷଢ଼ା ସମୟରେ କବିତା 
ପ୍ରତି ଯଦିଓ ତାଙ୍କର ବହୁଚ ଆଗ୍ରହ ଥୁଲା ନିଜ ଭିତରେ ସେ ତାଙ୍କର ପ୍ରତିଭାକୁ 
ଲୁଚାଇ ରଖିଥବାବୁ ଲୋକଲୋଚନକୁ ଆସିପାରି ନଥିଲା । କଲେଜରେ ପଢ଼ିବା 
ସମୟରେ ରଚିତ ତାଙ୍କର କିଛି କବିତା ତାଙ୍କର ପ୍ରଥମ କବିତା ସଂକଳନ “ଖୋଲି 
କହିଦେଲି କଥା ମନର” ରୋ ପ୍ରକାଶିତ ହୋଇଛି | ଶ୍ରୀ ଲେଙ୍କା ପାଠପଢ଼ା ପରେ 
ବ୍ୟାଙ୍କ ସେବାରେ ସେବାରତ ରହି ସାହିତ୍ୟ ସାଧନାକୁ ସମ୍ପର୍ଵ ରୂପେ ଛାଡ଼ି ଦେଇଥଲେ। | 
ଅବସର ନେବା ପରେ ପୁନଶ୍ଚ ତାଙ୍କର ମନରେ ସାହିତ୍ୟ ପ୍ରତି ଅନୁରାଗ ସୃଷ୍ଟି 
ହୋଇଥଲା ଓ ସେ କବିତା ଲେଖାରେ ନିଜକୁ ହଜାଇ ଦେଇଛନ୍ତି । ବିଶେଷକରି 
ମହାପ୍ରଭୁ ଜଗନ୍ନାଥ ଓ ଅନ୍ୟାନ୍ୟ ଦେବଦେବୀାମାନଙ୍କ ଆଧାର କରି ତାଙ୍କର 
କେତେଗୁଡ଼ିଏ ଭଚ୍ତି ରଚନାର ସଂକଳନ “ ଶୁଣ ଗୁହାରି ହେ ବିଶଵବିହାରୀ!” ପ୍ରକାଶିତ" 
ହେବାକୁ ଯାଉଛି । ତ୍ରାଙ୍କର ଅନେକ କବିତା ଅପ୍ରକାଶିତ ଅବସ୍ଥାରେ ରହିଛି | କ୍ରମଶଃ 
ତାହା ପ୍ରକାଶିତ ହେବ ବୋଲି ଆମେ ଆଶା କରୁନ୍ଧୁ । ଶୁଣ ଗୁହାରି ହେ ବିଶୁବିହାରୀ”" 
ପାଠକମାନଙ୍କ ଦ୍ଵାରା ଆଦୁତ ହେବ ବୋଲି ଆମର ଦ୍ରଢ଼ ବିଶ୍ଵାସ | 

ଶ୍ରୀ ଲେଙ୍କାଙ୍କର ଲେଖନ୍ନୀରୁ ଆହୁରି ଅନେକ କବିତା ସୃଷ୍ଟି' ହେଉ ଏବଂ ତାହା 
ପାଠକୀୟ ଆଦୃତି ଲାଭ କରୁ ଏହା ହିଁ ଆମର କାମନା ଓ ପ୍ରାର୍ଥନା | 
ଆସ୍ଥା ମିଡିଆ 
ଭୁବନେଶ୍ବର 

